



ప్రజానావ

పేజీలు : 8 | వెల రూ.5.00

ప్రతి అక్షరం జనం కోసం..

ప్రజానావ పాఠక సుసంకల్పయాలకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

C : 99484 33277 / 9014966169


Published from: Hyderabad, Rangareddy, Karimnagar, Circulated to : Warangal, Khammam, Nalgonda, Mahabubnagar, Nizamabad హైదరాబాద్ | సంపుటి : 01 | సం.దిక : 165 | శుక్రవారం | 5 జూన్, 2026



కొడంగల్ ఎత్తిపోతలతో

హైదరాబాద్ లో ఎబోలా కలకలం

- సూడాన్ నుంచి వచ్చిన ప్రయాణికుడిలో లక్షణాల గుర్తింపు
- గాంధీ ఆస్పత్రిలో ప్రత్యేక వార్డుకు తరలింపు
- నిర్ధారణ కోసం సీసీఎంబీకి శాంపిల్స్ పంపిన వైద్యులు



లక్ష ఎకరాలకు సాగునీరు



ప్రాజెక్టు పనులను వేగవంతం చేయాలి

- రైతులకు సకాలంలో సాగునీరు అందించడమే లక్ష్యం
- కాట్రేపుపల్లి పంప్ హౌస్ వద్ద కాంక్రీటు పనులు ప్రారంభించాలి
- సోమశిలలో సీఎం రేవంత్ రెడ్డి ఉన్నతస్థాయి సమీక్ష
- ఎత్తిపోతల పథకం పనులను క్షేత్రస్థాయిలో పరిశీలన
- మంత్రిల బృందంతో కలిసి ఏరియల్ సర్వే
- నిర్దేశిత గడువులోగా పనులు పూర్తి కావాలని స్పష్టీకరణ

పాలమూరు ప్రాంతాన్ని సస్యశ్యామలం చేసే దిశగా చేపట్టిన మక్రల్-నారాయణ పేట-కొడంగల్ ఎత్తిపోతల పథకం ద్వారా లక్ష ఎకరాలకు సాగునీరు అందించనున్నట్లు సీఎం రేవంత్ రెడ్డి తెలిపారు. ప్రాజెక్టు పనుల పురోగతిని గురువారం స్వయంగా పరిశీలించిన ఆయన, నిర్మాణ పనులను వేగవంతం చేసి నిర్దేశిత గడువులోగా పూర్తి చేయాలని అధికారులను ఆదేశించారు.

వివరాలు 2వ పేజీలో

పవన్ కల్యాణ్ వ్యతిరేకంగా మాట్లాడారా?



- మీటింగ్ కు అనుమతి ఎందుకు ఇవ్వలేదో చెప్పాలి
- ఇంకా సెంటిమెంట్ రాజకీయాలతో మోసం చేస్తే ఊరుకోరు
- బీఆర్ఎస్, కాంగ్రెస్ ల తీరుపై మండిపడ్డ బీజేపీ అధ్యక్షుడు

ఆదిలాబాద్ ఎయిర్పోర్టుకు డ్రీమ్ సిగ్నల్

కేంద్రం సానుకూల స్పందన.. ప్రధాని మోదీ, సీఎం రేవంత్ కు ఎమ్మెల్యే పాయల్ శంకర్ కృతజ్ఞతలు

CKROA JANTA PARTY

జూన్ 6 నిరసనపై దుమారం

'అడ్డుకుంటే అల్లర్లు' వ్యాఖ్యలతో వైరల్ వీడియో.. సీజేపీ చుట్టూ వివాదం



అమీర్ హేట్ లో భారీ అగ్నిప్రమాదం

కేఎస్ఆర్ ఫ్యాషన్స్ భవనంలో చెలరేగిన మంటలు సమీప దుకాణాలకు వ్యాపించిన అగ్నికీలలు రంగంలోకి దిగిన అగ్నిమాపక సిబ్బంది

హైదరాబాద్ లోని అమీర్ హేట్ ప్రాంతంలో గురువారం భారీ అగ్నిప్రమాదం చోటుచేసుకుంది. మైత్రివనం ఎదురుగా ఉన్న కేఎస్ఆర్ ఫ్యాషన్స్ భవనంలో ఒక్కసారిగా మంటలు చెలరేగడంతో స్థానికంగా భయాందోళనలు నెలకొన్నాయి.



ఉద్యమకారులకు న్యాయం చేస్తాం

- అమరవీరుల స్మారకం నుంచి ప్రక్రియ ప్రారంభం
- ఆన్ లైన్, ఆఫ్ లైన్ ద్వారా విజ్ఞప్తుల స్వీకరణ
- సచివాలయంలో ముగిసిన అభిలషక్త భేటీ
- త్వరలో విద్యార్థి, ఉద్యమ సంఘాలతో సమావేశాలు
- అందరి అభిప్రాయాలతోనే తుది జాబితా రూపకల్పన
- వివరాలు వెల్లడించిన కేశవరావు, పాగ్గం, కోదండరాం



డేలమిటేషన్ కు కేంద్రం అడుగులు

2029 ఎన్నికల ముందే పునర్విభజన లక్ష్యం రాజకీయ పార్టీలతో సంప్రదింపులు



దంచుకొట్టిన వాన

- పలు జిల్లాల్లో ఉరుములు, మెరుపులతో వర్షాలు
- కరీంనగర్ లో ఇళ్లలోకి చేరిన నీరు
- ప్రహారీతో పాటు భారీ వృక్షం నేలమట్టం
- ములుగు, సిద్దిపేటలో గాలి దుమారం
- వీడియో తీస్తుండగా పడిన పిడుగు



రావణ్ వ్యాఖ్యలపై బీజేపీ విమర్శలు

- ఆర్థిక సంక్షోభ హెచ్చరికపై దుమారం
- ప్రజల్లో భయాందోళనలు సృష్టిస్తున్నారని ఆరోపణ
- దేశ ఆర్థిక వ్యవస్థ బలంగా ఉందన్న బీజేపీ



ఆదిలాబాద్ ఎయిర్పోర్టుకు గ్రీన్ సిగ్నల్

ప్రజానావ, ఆదిలాబాద్: ఆదిలాబాద్ ఎయిర్పోర్టుకు కేంద్ర ప్రభుత్వం గ్రీన్ సిగ్నల్ ఇచ్చింది. ఎయిర్ పోర్టుకు 1580 ఎకరాలు ఇవ్వడానికి సిద్ధమైన రాష్ట్ర సర్కార్ ప్రతిపాదన లేఖను రక్షణ శాఖ జాయింట్ సెక్రటరీ మహాంతికి ఎమ్మెల్యే పాయల్ శంకర్ అందించారు. ఈమేరకు రాష్ట్ర ప్రభుత్వం ఇచ్చిన లేఖ పట్ల సానుకూలత తెలిపింది కేంద్రం. రక్షణ శాఖ చెందిన 400 ఎకరాలు, రాష్ట్ర ప్రభుత్వం ఇచ్చే 1580 ఎకరాలు కలిపి 1980 ఎకరాల్లో ఎయిర్ పోర్ట్ స్టేషన్, ఎయిర్ పోర్టు నిర్మాణానికి సానుకూలంగా ఉన్నట్లు కేంద్రం తెలిపింది. కేంద్రం నిర్ణయంపై సంతోషం వ్యక్తం చేశారు ఎమ్మెల్యే పాయల్ శంకర్. ఎయిర్ పోర్ట్ నిర్మాణంపై సానుకూలంగా ఉన్న ప్రధాని మోడీ, సీఎం రేవంత్ కు ఎమ్మెల్యే పాయల్ శంకర్ కృతజ్ఞతలు తెలిపారు.

అమీర్పేట్లో భారీ అగ్నిప్రమాదం

కేఎస్ఆర్ ఫ్యాషన్స్ భవనంలో చెలరేగిన మంటలు



ప్రజానావ, హైదరాబాద్: హైదరాబాద్ లోని అమీర్పేట్ ప్రాంతంలో గురువారం భారీ అగ్నిప్రమాదం చోటుచేసుకుంది. మైత్రివనం ఎదురుగా ఉన్న కేఎస్ఆర్ ఫ్యాషన్స్ భవనంలో ఒక్కసారిగా మంటలు చెలరేగడంతో స్థానికంగా భయాందోళనలు నెలకొన్నాయి. భవనం నుంచి ఎగిసిన పదిల అగ్నికీలలు వేగంగా వ్యాపించడంతో సమీపంలోని దుకాణాలకు కూడా మంటలు అంటుకున్నాయి. మంటలు క్రమంగా విస్తరిస్తుండటంతో వ్యాపారులు, స్థానిక ప్రజలు ఆందోళనకు గురయ్యారు. సమాచారం అందుకున్న అగ్నిమాపక సిబ్బంది వెంటనే ఘటనా స్థలానికి చేరుకుని ఫైర్ ఇంజిన్ల సహాయంతో మంటలను అదుపులోకి తీసుకురావడానికి ప్రయత్నిస్తున్నారు. ప్రమాద తీవ్రతను దృష్టిలో ఉంచుకుని పోలీసులు కూడా సహాయక చర్యల్లో పాల్గొన్నారు. అగ్నిప్రమాదం కారణంగా ఆ ప్రాంతంలో కొంతసేపు ట్రాఫిక్ రద్దీ నెలకొంది. భద్రతా చర్యల్లో భాగంగా ప్రజలను సురక్షిత ప్రాంతాలకు తరలించారు. ఈ ప్రమాదంలో ఎవరైనా గాయపడ్డారా, ప్రాణనష్టం జరిగిందా అనే విషయాలపై ఇంకా స్పష్టత రాలేదు. అగ్నిప్రమాదానికి గల కారణాలు తెలియాల్సి ఉంది. మంటలు పూర్తిగా అదుపులోకి వచ్చిన తర్వాత ప్రమాదానికి దారితీసిన కారణాలపై అధికారులు దర్యాప్తు చేపట్టనున్నారు.

హైదరాబాద్ లో ఎబోలా కలకలం

సూడాన్ నుంచి వచ్చిన ప్రయాణికుడిలో లక్షణాలు గుర్తింపు

గాంధీ ఆస్పత్రిలో ప్రత్యేక వార్డుకు తరలింపు

నిర్ధారణ కోసం సీసీఎంటికి శాంపిల్స్ పంపిన వైద్యులు

ప్రజానావ, హైదరాబాద్: శంషాబాద్ రాజీవ్ గాంధీ అంతర్జాతీయ విమానాశ్రయంలో ఎబోలా వైరస్ అనుమానిత కేసు కలకలం రేపింది. సూడాన్ నుంచి హైదరాబాద్ కు వచ్చిన ఓ విదేశీ ప్రయాణికుడిలో ఎబోలా లక్షణాలు ఉన్నట్లు గుర్తించిన అధికారులు వెంటనే అప్రమత్తమయ్యారు. విమానాశ్రయంలో నిర్వహించిన ఆరోగ్య పరీక్షల్లో ముహమ్మద్ అనే ప్రయాణికుడికి ఎబోలా వైరస్ కు సంబంధించిన లక్షణాలు ఉన్నట్లు గుర్తించినట్లు సమాచారం. దీంతో అతడిని వెంటనే గాంధీ ఆస్పత్రికి తరలించి ప్రత్యేకంగా ఏర్పాటు చేసిన ఐసోలేషన్ వార్డులో ఉంచారు. నిర్ధారణ పరీక్షల కోసం అతడి శాంపిల్స్ ను సీసీఎంటికి పంపినట్లు అధికారులు తెలిపారు. పరీక్షల ఫలితాలు వచ్చే వరకు వైద్య పర్యవేక్షణలో ఉంచినట్లు తెలుస్తోంది. తెలంగాణలో ఎబోలా అనుమానిత లక్షణాలతో వ్యక్తిని గుర్తించడం ఇదే తొలిసారి కావడంతో ఆరోగ్య శాఖ అప్రమత్తమైంది. ఇదిలా ఉండగా, మధ్య ఆఫ్రికాలోని కొన్ని దేశాల్లో ఎబోలా వైరస్ వ్యాప్తి కొనసాగుతుండటంతో కేంద్ర ప్రభుత్వం ఇప్పటికే పలు జాగ్రత్త చర్యలు చేపట్టింది. విదేశాల నుంచి వచ్చే ప్రయాణికులపై విమానాశ్రయాల్లో ప్రత్యేక నిఘా కొనసాగుతోంది. ఎబోలా ప్రభావిత దేశాల నుంచి వచ్చే వారిని క్షణంగా పరీక్షిస్తున్నట్లు అధికారులు తెలిపారు. ప్రస్తుతం ఈ ప్రయాణికుడికి నిజంగా ఎబోలా వైరస్ సోకిందా లేదా అనేది పరీక్షల ఫలితాలు వచ్చిన తర్వాత స్పష్టత వచ్చే అవకాశం ఉంది. ఆరోగ్య శాఖ పరిస్థితిని ఎప్పటికప్పుడు పర్యవేక్షిస్తున్నట్లు సమాచారం.



కొడంగల్ ఎత్తిపోతలలో లక్ష ఎకరాలకు సాగునీరు

- ప్రాజెక్టు పనులను వేగవంతం చేయాలి
- రైతులకు సకాలంలో సాగునీరు అందించడమే లక్ష్యం
- కాల్చేపువల్లి పంప్ హౌస్ వద్ద కాంక్రీటు పనులు ప్రారంభించాలి
- సోమశిలలో సీఎం రేవంత్ రెడ్డి ఉన్నతస్థాయి సమీక్ష
- ఎత్తిపోతల పథకం పనులను క్షేత్రస్థాయిలో పరిశీలన
- మంత్రులతో కలిసి ఏరియల్ సర్వే
- నిర్దేశిత గడువులోగా పనులు పూర్తి కావాలని స్పష్టీకరణ

ప్రజానావ, నారాయణపేట/మహబూబ్ నగర్: మక్తల్ నారాయణపేట కొడంగల్ ఎత్తిపోతల పథకం ద్వారా ఉమ్మడి మహబూబ్ నగర్ జిల్లా పరిధిలోని లక్ష ఎకరాలకు సాగునీరు అందుతుందని రాష్ట్ర ముఖ్యమంత్రి ఎనుముల రేవంత్ రెడ్డి వెల్లడించారు. ఉమ్మడి జిల్లాలోని పెండింగ్ సాగునీటి ప్రాజెక్టుల పనులను వేగవంతం చేయడంపై ప్రత్యేక దృష్టి సారించిన ప్రభుత్వం, ఇందులో భాగంగా క్షేత్రస్థాయి పరిశీలనలు, సమీక్షలను ముమ్మరం చేసింది. గురువారం బెంగళూరు నుంచి నేరుగా మక్తల్ చేరుకున్న ముఖ్యమంత్రికి, మంత్రులు ఉత్తమ్ కుమార్ రెడ్డి, దామోదర రాజనర్సింహ, జూపల్లి కృష్ణారావు, వాకిటి శ్రీహరిలకు జిల్లా కలెక్టర్ సిహెచ్ ప్రియాంక ఘన స్వాగతం పలికారు. ముఖ్యమంత్రి రేవంత్ రెడ్డి మక్తల్ మండలం కాల్చేపువల్లి గ్రామ సమీపంలో కొనసాగుతున్న మక్తల్ నారాయణపేట కొడంగల్ ఎత్తిపోతల ప్యాకేజీ-1 పనులను స్వయంగా పరిశీలించారు. ప్యాకేజీ-1 లో భాగంగా జరుగుతున్న పంప్ హౌస్ పనుల పురోగతి ఎంత శాతం పూర్తయిందనే వివరాలను అధికారులను



అడిగి తెలుసుకున్నారు. అక్కడ తక్షణమే కాంక్రీటు పనులను ప్రారంభించి, పనుల వేగాన్ని పెంచాలని అధికారులను ఆదేశించారు. అంతకుముందు భీమా, కృష్ణా నదులపై ప్రతిపాదించిన బ్యారేజీ పనుల పురోగతికి సంబంధించిన ప్లాన్ మ్యాప్స్, ఫోటో ఎగ్జిబిషన్ ను ఇరిగేషన్ అధికారులు ముఖ్యమంత్రికి వివరించగా, ఆయన దానిని క్షణంగా వీక్షించారు. మక్తల్ పర్వతం అసంతరం ఉమ్మడి మహబూబ్ నగర్ జిల్లాలోని అన్ని ప్రధాన సాగునీటి ప్రాజెక్టులపై సోమశిలలో ముఖ్యమంత్రి రేవంత్ రెడ్డి ఉన్నతస్థాయి సమీక్షా సమావేశాన్ని నిర్వహించారు. ఈ కీలక భేటీలో రాష్ట్ర ఇరిగేషన్ మంత్రి ఉత్తమ్ కుమార్ రెడ్డి, మంత్రులు దామోదర రాజనర్సింహ, జూపల్లి కృష్ణారావు, వాకిటి శ్రీహరి, ప్రణాళికా బోర్డు వైస్ చైర్మన్ చిన్నారెడ్డిలతో పాటు ఉమ్మడి జిల్లా ఎమ్మెల్యేలు, ఎమ్మెల్సీలు, కార్పొరేషన్ చైర్మన్లు, ఉన్నతాధికారులు పాల్గొన్నారు. ఈ సమీక్షకు ముందు ముఖ్యమంత్రి మరియు మంత్రుల బృందం పాలమూరు జిల్లాలోని ప్రధాన సాగునీటి ప్రాజెక్టులను ఆకాశ మార్గం (ఏరియల్ సర్వే) ద్వారా క్షణంగా పరిశీలించింది. ముఖ్యంగా కోయల్ సాగర్ ప్రాజెక్టు, జూలాల ప్రాజెక్టు ద్వారా, అలాగే కృష్ణా-భీమా నదులపై ప్రతిపాదించిన నూతన బ్యారేజీల స్థలాలను సీఎం రేవంత్ రెడ్డి ఆకాశ మార్గం నుండి వీక్షించారు. ఆయా ప్రాజెక్టుల ప్రస్తుత స్థితిగతులు, నీటి నిల్వ సామర్థ్యాలపై అధికారులతో ఆరా తీశారు. ముఖ్యమంత్రి తన సొంత నియోజకవర్గ పరిధిలోని కొడంగల్ ఎత్తిపోతల పథకం పనులపై ప్రత్యేక శ్రద్ధ కనబరిచారు. ఈ ప్రాంతానికి సాగునీరు అందించడంలో అత్యంత కీలకమైన కాల్చేపువల్లి పంప్ హౌస్ నిర్మాణ శైలిని, దాని పురోగతిని ప్రత్యేకంగా పర్యవేక్షించారు. ఏరియల్ సర్వే మరియు సమీక్ష అసంతరం ముఖ్యమంత్రి రేవంత్

రెడ్డి నీటిపారుదల శాఖ అధికారులతో మాట్లాడుతూ.. పాలమూరు జిల్లాలో పెండింగ్లో ఉన్న అన్ని సాగునీటి ప్రాజెక్టుల పనులను యుద్ధప్రాతిపదికన వేగవంతం చేయాలని స్పష్టమైన ఆదేశాలు జారీ చేశారు. ఎలాంటి జాప్యం లేకుండా, నిర్దేశిత గడువులోగా పనులు పూర్తి చేసి రైతులకు సాగునీరు అందించేలా చర్యలు తీసుకోవాలని స్పష్టం చేశారు. మంత్రుల బృందం కూడా ప్రాజెక్టుల వారీగా ఉన్న సాంకేతిక, ఇతర అడ్డంకులను వెంటనే తొలగించి, పనులను త్వరగా ముగించాలని అధికారులకు సూచించింది. ఈ కార్యక్రమంలో కర్ణాటక రాష్ట్ర నీటిపారుదల శాఖ మంత్రి బోసు రాజు, తెలంగాణ ఇరిగేషన్ కార్యదర్శి శ్రీధర్, చీఫ్ ఇంజనీర్ ఎ. సత్యనారాయణ రెడ్డి, సూపరింటెండెంట్ ఇంజనీర్ హెచ్.టి. శ్రీధర్ తదితర ఉన్నతాధికారులు పాల్గొన్నారు.



ఉద్యమకారులకు న్యాయం చేస్తాం

- అమరవీరుల స్మారకం నుంచి ప్రక్రియ ప్రారంభం
- ఆన్ లైన్, ఆఫ్ లైన్ ద్వారా విజ్ఞప్తులు స్వీకరణ
- సచివాలయంలో ముగిసిన అఖిలపక్ష భేటీ
- త్వరలో విద్యార్థి, ఉద్యమ సంఘాలతో సమావేశాలు
- అందరి అభిప్రాయాలతోనే జాబితా రూపకల్పన
- వివరాలు వెల్లడించిన కేశవరావు, పొన్నం, కోడండరాం

ప్రజానావ, హైదరాబాద్: తెలంగాణ ప్రత్యేక రాష్ట్ర సాధన కోసం జరిగిన ఉద్యమంలో ప్రత్యక్షంగా, ధీమాగా పాల్గొన్న ఉద్యమకారులందరికీ న్యాయం చేయాలన్నదే కాంగ్రెస్ ప్రభుత్వ ప్రధాన ఉద్దేశమని గుర్తింపు కమిటీ చైర్మన్ కేశవరావు స్పష్టం చేశారు. తెలంగాణ ఉద్యమకారుల గుర్తింపు, గౌరవం కోసం ఆయన అధ్యక్షతన ఏర్పాటైన కమిటీ గురువారం హైదరాబాద్ సచివాలయంలో అఖిలపక్ష సమావేశం నిర్వహించింది. సమావేశం అసంతరం కేశవరావు మాట్లాడుతూ.. విద్యార్థులు, ఉద్యమకారుల సంఘాలతో మళ్లీ సమావేశమవుతామని చెప్పారు. అందుకోసం వారందరినీ పిలిచి మాట్లాడుతామని పేర్కొన్నారు. తెలంగాణ తొలి దశతో పాటు మలి దశ ఉద్యమకారులందరికీ న్యాయం చేయాలని రాష్ట్ర ప్రభుత్వం ఆలోచిస్తోందని స్పష్టం చేశారు. ఈ అఖిలపక్ష సమావేశంలో అన్ని పార్టీల నేతలు పాల్గొన్నారు ఆయన వెల్లడించారు. ఉద్యమకారులకు న్యాయం చేసేందుకు రాజకీయాలకు అతితగా సలహాలు, సూచనలు స్వీకరిస్తామని



మంత్రి పొన్నం ప్రభాకర్ తెలిపారు. సమైక్యం అందరికీ అందగా ఉంటామని చెప్పారు. అఖిలపక్షం నుంచి ఒక్కో పార్టీకి ఇద్దరు ప్రతినిధులను ఆహ్వానించామని పేర్కొన్నారు. పార్టీలు మాత్రమే కాకుండా ఉద్యోగ, విద్యార్థి, జర్నలిస్టు, న్యాయవారులు, కవులు, కళాకారులు తదితరులను పిలిచి మాట్లాడుతామని వివరించారు. అమరవీరుల స్మారకం వద్ద ఈ ప్రక్రియ ప్రారంభమవుతుందని తెలిపారు. ఉద్యమకారుల గుర్తింపు కోసం ఆన్ లైన్, ఆఫ్ లైన్ ద్వారా విజ్ఞప్తులు స్వీకరిస్తామని మంత్రి పొన్నం ప్రభాకర్ వెల్లడించారు. ఉద్యమ సమయంలో తమ యువ్వనం కోల్పోయామని,

తమను ఆదుకోవాలని ఉద్యమకారులు కోరుతున్నారని ఎమ్మెల్సీ కోడండరాం తెలిపారు. అందుకోసం ఉద్యమకారుల జేపీసీలు, యూనివర్సిటీ జేపీసీలతో త్వరలో సమావేశమవుతామని ఆయన స్పష్టం చేశారు. ప్రజా సంఘాలు, కుల సంఘాలతో పాటు అన్ని వర్గాలను సంప్రదించామని ప్రభుత్వ విప్ అద్దకి దుర్రాజ్ వెల్లడించారు. అందరి సలహాలు తీసుకోవాలన్నదే సీఎం రేవంత్ రెడ్డి ఆలోచన అని చెప్పారు. అందరి అభిప్రాయాలు పరిగణనలోకి తీసుకుని అర్హులైన ఉద్యమకారులను గుర్తిస్తామని ఆయన పేర్కొన్నారు.

పవన్ తెలంగాణకు వ్యతిరేకంగా మాట్లాడారా?

- జనసేన మీటింగ్ కు అనుమతి అందుకు ఇవ్వలేదు?
- పవన్ పై విమర్శలకు ముందు పాత చరిత్రను గుర్తుంచుకోవాలి
- సెంటిమెంట్ రాజకీయాలతో బీఆర్ఎస్, కాంగ్రెస్ డ్రామాలు
- సభ వెబ్సైట్ వద్ద ప్రజాస్వామ్య హక్కు.. దాన్ని అడ్డుకుంటారా?
- బీజేపీ రాష్ట్ర అధ్యక్షుడు రామచందర్ రావు

ప్రజానావ, హైదరాబాద్: ఆంధ్రప్రదేశ్ డిప్యూటీ సీఎం పవన్ కల్యాణ్ తెలంగాణకు వ్యతిరేకంగా ఎప్పుడూ మాట్లాడలేదని తెలంగాణ బీజేపీ అధ్యక్షుడు రామచందర్ రావు అన్నారు. ఆయన మీటింగ్ కు అనుమతి ఇస్తే ఏమవుతుందని రామచందర్ రావు ప్రశ్నించారు. గురువారం హైదరాబాద్ లో రామచందర్ రావు మీడియాతో మాట్లాడారు. తెలంగాణ సెంటిమెంట్ ను మరోసారి రెచ్చగొట్టే ప్రయత్నం చేస్తున్నారని బీఆర్ఎస్, కాంగ్రెస్ పార్టీల తీరుపై మండిపడ్డారు. తెలంగాణను వ్యతిరేకించిన ఎంబిఎంపీలను ఎందుకు దగ్గరకు తీసుకున్నారని ప్రశ్నించారు. తెలంగాణ సెంటిమెంట్ పేరుతో మళ్లీ ప్రజలను రెచ్చగొట్టే ప్రయత్నాలు జరుగుతున్నాయని ఆగ్రహించారు. తెలంగాణకు వ్యతిరేకంగా మాట్లాడిన వారితో చేతులు కలిపింది ఎవరో బీఆర్ఎస్ నేతలు చెప్పాలని నిలదీశారు. తెలంగాణ ఉద్యమంలో పాల్గొనని శక్తులతో అధికార రాజకీయాలు చేసేందుకు ఎవరని ప్రశ్నించారు. తెలంగాణను తిట్టిన వారిని, ఉద్యమకారులను అవమానించిన వారిని బీఆర్ఎస్ లో చేర్చుకుని పదవులు ఇచ్చింది ఎవరని నిలదీశారు. తెలంగాణ పేరుతో రాజకీయాలు చేసే ముందు మీ రాజకీయ చరిత్రను ఒక్కసారి



ప్రజలకు గుర్తు చేయాలని అన్నారు. తెలంగాణ ఆత్మగౌరవం మీద ప్రేమ ఉంటే ద్రామాలు కాదని, నిజాలు మాట్లాడాలని సవాల్ విసిరారు. ప్రజలు ఇప్పుడు భావోద్వేగాలకు కాదని, గతానికి కూడా తెచ్చి అడిగే స్థితిలో ఉన్నారని పేర్కొన్నారు. పవన్ కల్యాణ్ జనసేన సభ కోసం అనుమతి అడిగారని, ఇచ్చి ఉంటే కథ అక్కడే ముగిసేదన్నారు. సభకు అనుమతి ఎందుకు ఇవ్వలేదో కాంగ్రెస్ సర్కార్ చెప్పాలని రామచందర్

రావు డిమాండ్ చేశారు. సమావేశం పెట్టకోవడం ప్రతి ఒక్కరి ప్రజాస్వామ్య హక్కు అని చెప్పారు. దాన్ని అడ్డుకోవడం ఎందుకు జరిగిందో సమాధానం చెప్పాలని నిలదీశారు. పవన్ కల్యాణ్ అంశాన్ని బీజేపీ మీద రుద్దే ప్రయత్నం చేయడం రాజకీయ డివాళాకోరుతనమని ద్వేషమెత్తారు. ప్రధానమంత్రి సరేంద్రమోడీ, ఏపీ సీఎం చంద్రబాబు నాయుడు, పవన్ కల్యాణ్ కలిస్తేనే కొందరి గుండెల్లో రైళ్లు పరిగెడుతున్నాయని అన్నారు. తెలంగాణను వ్యతిరేకించిన వారికి కేసీఆర్ హయాంలో మంత్రి పదవులు ఇచ్చారని రామచందర్ రావు ఆగ్రహించారు. ఏపీలో బీఆర్ఎస్ అఫీస్ పెట్టలేదా? అని ప్రశ్నించారు. తెలంగాణ నిధులను పంజాబ్ లో కేసీఆర్ పంచలేదా? అని నిలదీశారు. తెలంగాణ ఉద్యమకారులను గుర్తించలేని పరిస్థితిలో రేవంత్ రెడ్డి ప్రభుత్వం ఉందని విమర్శించారు. బీజేపీ సపోర్ట్ చేయడంతోనే తెలంగాణ వచ్చిందని పేర్కొన్నారు. అలాంటి పార్లమెంటులో తమ పార్టీ మద్దతు ప్రకటించిందని గుర్తుచేశారు. సుప్రీం సర్వాజ్ఞ బేషవర్తగా మద్దతు ఇస్తేనే తెలంగాణ వచ్చిందని స్పష్టం చేశారు. కాంగ్రెస్ సర్కార్ ఇస్తానని చెప్పిన జాబ్ క్యాలెండర్ ఏమైందని రామచందర్ రావు ప్రశ్నించారు. 12 ఏళ్ల నుంచి సీట్ మీద ఒక్క పాలసీ కూడా ఎందుకు తేలేదని నిలదీశారు. తెలంగాణకు రావాల్సిన సీట్ల వాటా కంటే తక్కువ వాటాను కేసీఆర్ ఒప్పుకున్నారని ప్రస్తావించారు. రాష్ట్రానికి రావాల్సిన కృష్ణా జలాలను డీకే శివకుమార్ కు రేవంత్ రెడ్డి బహుమతిగా ఇచ్చారని విమర్శించారు. మిగులు బడ్జెట్ గా ఉన్న తెలంగాణను అప్పట్లోకి నెట్టారని ద్వేషమెత్తారు. తెలంగాణ రాజకీయాల్లో బీజేపీ సూపర్ హీరో అని రామచందర్ రావు అభివర్ణించారు. రానున్న రోజుల్లో బీజేపీ తెలంగాణలో కీలకంగా మారుతుందన్నారు.

రిజిస్ట్రేషన్ చార్జీల పెంపు లేదు

- శాస్త్రీయ పద్ధతిలో భూముల విలువల సవరణ
- లక్షమాలకు తావులేకుండా సబ్ రిజిస్ట్రార్ అధికారులకు కత్తెర
- స్పష్టం చేసిన మంత్రి పొంగులేటి శ్రీనివాసరెడ్డి

ప్రజానావ, హైదరాబాద్: రాష్ట్రంలో రిజిస్ట్రేషన్ చార్జీలను పెంచే ఆలోచన ఈ ప్రభుత్వానికి ఏమాత్రం లేదని మంత్రి పొంగులేటి శ్రీనివాసరెడ్డి స్పష్టం చేశారు. గత బీఆర్ఎస్ ప్రభుత్వం చార్జీలను 6 శాతం నుంచి 7.5 శాతానికి పెంచినందుకు గురైనారని, ఒక్క శాతం పెంచినా వేల కోట్ల రూపాయల భారం ప్రజలపై పడుతుందనే ఆలోచనతో ప్రజాకోణంలో నిర్ణయం తీసుకున్నామని, వాస్తవానికి దగ్గరగా శాస్త్రీయ పద్ధతిలో భూముల విలువలను సవరించామని తెలిపారు. ఎలాంటి అక్రమాలకు తావు ఇవ్వకూడదన్న ఆలోచనతో సబ్ రిజిస్ట్రార్ అధికారులను కుదించామని చెప్పారు. రాష్ట్రంలో గ్రామీణ ప్రాంతాల్లో వ్యవసాయ భూముల కనీస విలువ ఎకరానికి రూ. 2.75 లక్షలుగా, మున్సిపల్ కార్పొరేషన్లలో రూ. 5 లక్షలుగా, హెచ్ఎంఓపీ పరిధిలో రూ. 10 లక్షలుగా, ఓఆర్ఆర్ పరిధిలో రూ. 15 లక్షలుగా నిర్ణయించామని వెల్లడించారు. సవరించిన విలువలపై ఎక్కువ తక్కువలంటే సమీక్షిస్తామని తెలిపారు. సవరించిన విలువలపై సందేహాలు, ఫిర్యాదుల కోసం టోట్ ఫ్రీ నంబర్ 1800 599 4788 కు లేదా వాట్సాప్ నంబర్



8247619983కు సంప్రదించాలని సూచించారు. మంత్రుల శాఖల మార్పుపై విలేజరులు అడిగిన ప్రశ్నకు మంత్రి పొంగులేటి స్పందించారు. తాను సామాన్య రైతు కుటుంబం నుంచి వచ్చానని, దేవుడి దయ, ప్రజల ఆశీర్వాదంతో ఇంతవరకు ఎదిగానని తెలిపారు. తనకు ఏ శాఖ ఇచ్చినా మనస్ఫూర్తిగా పనిచేస్తానని చెప్పారు. తాను ఏ తప్పు చేయలేదని, తప్పు చేసే వ్యక్తిని కాదని స్పష్టం చేశారు. ఏ ఫైల్ పై ఇంతవరకు గుడ్డిగా సంతకం పెట్టలేదని, చట్ట ప్రకారం పనిచేస్తున్నానని వెల్లడించారు. రెవెన్యూ

శాఖలో అక్రమాలకు పాల్పడ్డవారిపై, ఏసీబీ ట్రాప్ అయిన వారిపై గత ప్రభుత్వంలో ఎలాంటి చర్యలు తీసుకోలేదని మంత్రి ఆరోపించారు. విచారణ జరగకుండా తప్పు చేసిన వారిని తప్పించే ప్రయత్నం చేశారని, మూడు నాలుగేళ్ల పాటు పైళ్లను తొక్కిపెట్టారని మండిపడ్డారు. తాను మంత్రిగా బాధ్యతలు స్వీకరించినప్పటి నుంచి ఇప్పటి వరకు దాదాపు 3,500 పైళ్లను క్లియర్ చేశానని చెప్పారు. తప్పు చేసిన వారికి శిక్ష పడే విధంగా నిర్ణయాలు తీసుకున్నానని, ఎవర్ని క్షమించలేదని, ఉపేక్షించలేదని స్పష్టం చేశారు. శాసన మండలిలో సభ్యులు అడిగిన ప్రశ్నలకు పదేళ్లు గడిచినా గత ప్రభుత్వం జవాబులు ఇవ్వలేదని, అడిగిన సభ్యుల పదవికాలం కూడా ముగిసిందని, ఇటీవల ఆ పైళ్లన్నీ క్లియర్ చేశానని వివరించారు. గత ప్రభుత్వంలో రిజిస్ట్రేషన్ జరిగిన అసైన్డ్ భూములను ఇప్పుడు నిషేధిత జాబితాలో పెట్టమని మంత్రి తెలిపారు. భూములకు సంబంధించిన ప్రతి దాక్యుమెంట్ ను డిజిటలైజేషన్ చేస్తామని ప్రకటించారు. పూర్వ రిజిస్ట్రేషన్ చేయడం సాధ్యం కాదన్నారు. అక్కడ భూములను ఉచితంగా ఇవ్వడం లేదని, రద్దు చేస్తే ప్రభుత్వం డబ్బు తిరిగి ఇవ్వాలి ఉంటుందని, ఇది సాధ్యమయ్యే పని కాదని తేల్చిచెప్పారు. మొదటి విడత ఇందిరమ్మ ఇండ్ల వ్యక్తం విజయవంతమైందని మంత్రి పొంగులేటి హర్షం వ్యక్తం చేశారు. నిరుపేదల సొంత ఇంటి కలను తీర్చే అవకాశం తనకు దక్కడం చాలా తృప్తినిచ్చిందన్నారు. ప్రారంభంలో ఎన్ని ఒత్తిళ్లు వచ్చినా వెనక్కి తగ్గలేదని, దాని ఫలితమే ఇప్పుడు కనిపిస్తోందని ఆయన వివరించారు.



దంచికొట్టిన వాన

పలు జిల్లాల్లో ఉరుములు, మెరుపులతో వర్షాలు కఠినంగా లో ఇళ్లలోకి చేరిన వరద నీరు ప్రహారీతో పాటు భారీ వృక్షం నేలమట్టం

ప్రజానావ, హైదరాబాద్: జనగామ జిల్లా స్టేషన్ ఘనీ పూర్ తో పాటు చుట్టుపక్కల గ్రామాల్లో ఉరుములు, మెరుపులతో కూడిన భారీ వర్షం పడింది. కఠినంగా జిల్లా కేంద్రంలో పాటు హుజూరాబాద్ లో మోస్తరు వాన కురిసింది. సిద్దిపేట జిల్లా హుస్సూబాద్ నియోజకవర్గంలోని హుస్సూబాద్, భీమదేవరపల్లి, ఎల్లూత్తి మండలాల్లో గాలి దుమారం, మెరుపులతో కూడిన వర్షం పడింది. ములుగు జిల్లా మల్లంపల్లి, వెంకటాపూర్, ములుగు మండలంలో ఈదురు గాలులతో వాన కురిసింది. కఠినంగా నగరంలో కురిసిన భారీ వర్షానికి కాలనీలకు కాలనీలు నీల మునిగాయి. సుఖాష్ నగర్, ఆదర్శనగర్ కాలనీలు జలమయం కావడంతో ఇళ్లలోకి వరద నీరు చేరింది. దీంతో స్థానిక కార్పొరేటర్ వైద్యుల అంజన్ కుమార్ సహాయక చర్యలు చేపట్టారు. ప్రాంతీయ సహాయంతో డ్రైనేజీలు క్లీన్ చేయించి వరద నీరు సాఫీగా వెళ్లాలి చర్యలు తీసుకున్నారు. భారీ వర్షానికి పక్కనే ఉన్న డ్రైనేజీ పొంగి కఠినంగా రిజిస్ట్రేషన్ కార్యాలయ ప్రాంగణం అంతా జలమయమైంది. కఠినంగా లోని కట్టరాంపూర్ నాగన్న చౌరస్తా దగ్గర ఓ ఇంటి ప్రహారీ కూలింది. గోడతో పాటు పక్కనే ఉన్న భారీ వృక్షం కూడా నేలకొరగడంతో అటుగా నిలిపి ఉన్న కారు స్వల్పంగా దెబ్బతిన్నది. ఈ ఘటనతో భయాందోళనకు గురైన స్థానికులు.. భారీ ప్రమాదం తప్పడంతో ఊపిరి పీల్చుకున్నారు. వర్షాలు పడుతున్న క్రమంలో పాత గోడలు, భారీ వృక్షాల దగ్గర జాగ్రత్తగా ఉండాలని అధికారులు సూచించారు. కఠినంగా రూరల్ మండలం బొమ్మకల్ లో పిడుగు పడింది. ఓ స్థానికుడు మొబైల్ తో వర్షాన్ని రికార్డ్ చేస్తుండగా.. సమీపంలోనే పిడుగు పడటంతో తీవ్రంగా ఉలిక్కిపడ్డాడు. ఈ ఘటనకు సంబంధించిన దృశ్యాలు మొబైల్ లో రికార్డయ్యాయి.

దొర.. సింగిలా? పాత్రా?

తెలంగాణలో పవన్ పోటీపై ప్రకాష్ రాజ్ సెటైర్ స్ట్రాంగ్ కౌంటర్ ఇచ్చిన నిర్మాత బండ్ల గణేష్ ఎక్స్ వేదికగా తీవ్ర స్థాయికి చేరిన మాటల యుద్ధం



ప్రజానావ, హైదరాబాద్: తెలంగాణలో జనసేన పోటీ చేస్తుందంటూ పవన్ కల్యాణ్ చేసిన వ్యాఖ్యలపై నటుడు ప్రకాష్ రాజ్ ఎక్స్ వేదికగా సెటైర్ వేశారు. పవన్ ను ఉద్దేశించి వ్యంగ్యాస్త్రాలు సంధించారు. “మీరొస్తామంటే మేమెప్పుడంటా మ.. రండి దొర. సింగిల్ గా వస్తున్నారా.. పొత్తుతో వస్తున్నారా చెప్పి రండి” అని ప్రకాష్ రాజ్ పోస్ట్ చేశారు. ప్రకాష్ రాజ్ పోస్ట్ కు నిర్మాత బండ్ల గణేష్ స్ట్రాంగ్ కౌంటర్ ఇచ్చారు. ప్రతి దాంట్లో ఎందుకు నాలు పెడతానంటూ ప్రకాష్ రాజ్ ను ప్రశ్నించారు. “అసలు నువ్వెవరు.. తమిళోడివా? తెలుగోడివా? కన్నడిగిడివా? ప్రతి విషయంలో జడ్జిమెంట్ ఇవ్వడానికి నువ్వేమైనా ప్రధానివా” అంటూ మండిపడ్డారు. అందరి విషయాల్లో దూరి హీరోలా ఫీలవ్వొద్దని బండ్ల గణేష్ హితవు పలికారు. ముందు నీ అడ్రస్ నువ్వు తెలుసుకోవాలని, ఆ తర్వాత ప్రవచాన్ని మార్చే ప్రయత్నం చేయాలని ప్రకాష్ రాజ్ కు చురకలంటించారు. బ్రహ్మం ప్రకాష్ రాజ్, బండ్ల గణేష్ మధ్య సోషల్ మీడియా ఎక్స్ వేదికగా జరుగుతున్న ఈ వార్ తీవ్ర చర్చనీయాంశంగా మారింది.

ఈగిల్ కొరడా

అంతర్జాతీయ గంజాయి స్పర్టింగ్ ముఠా అరెస్ట్ పట్టుబడిన 12.739 కిలోల హైడ్రోఫోనిక్ గంజాయి ముంబై, థాయ్ లాండ్ కేంద్రంగా భారీ నెట్ వర్క్

ప్రజానావ, హైదరాబాద్: మదకద్రవ్యాల అక్రమ రవాణాపై రాష్ట్ర ఈగిల్ ఫోర్స్ ఉక్కుపాదం మోపింది. థాయ్ లాండ్ నుంచి భారత్ కు హైడ్రోఫోనిక్ గంజాయిని అక్రమంగా తరలిస్తున్న అంతర్జాతీయ స్పర్టింగ్ ముఠాను ఛేదించి భారీ మొత్తంలో గంజాయిని స్వాధీనం చేసుకుంది. కస్టమ్స్ అధికారులు, పోలీసుల సమన్వయంతో నిర్వహించిన ఆపరేషన్ లో 12.739 కిలోల ప్రీమియం హైడ్రోఫోనిక్ గంజాయిని పట్టుకున్నారు. దర్యాప్తులో థాయ్ లాండ్, హైదరాబాద్, ముంబై కేంద్రాలుగా భారీ నెట్ వర్క్ నడుస్తున్నట్లు అధికారులు గుర్తించారు. మూడొందల మంది క్యారియర్లను వినియోగించి థాయ్ లాండ్ నుంచి భారత్ కు అధిక టీవీఎస్ సీ శాతం కలిగిన గంజాయిని తరలించినట్లు ఈగిల్ ఫోర్స్ వెల్లడించింది. గతంలో అరుదైన వస్తువు స్పర్టింగ్ లో పాల్గొన్న ఈ ముఠా 2023 నుంచి మదకద్రవ్యాల రవాణాపై దృష్టి సారించినట్లు గుర్తించారు. ఈ ఏడాది ఏప్రిల్ ఎనిమిదో తేదీన రాజీవ్ గాంధీ అంతర్జాతీయ విమానాశ్రయంలో బ్యాంకాక్ నుంచి వచ్చిన సోదా మొహసన బహదూర్ థాయ్ వద్ద 13.2 కిలోల హైడ్రోఫోనిక్ గంజాయిని కస్టమ్స్ అధికారులు స్వాధీనం చేసుకున్నారు. అనంతరం వాలకొండ పోలీసులు, కస్టమ్స్ అధికారుల సంయుక్త దర్యాప్తులో హరపద్ మన్ సుఖ్ థాయ్ ప్రజాపతి, సందీప్ వాసాని అలియాస్ రాహుల్ జైన్ లను అరెస్టు చేసి మరో 12.739 కిలోల గంజాయిని స్వాధీనం చేసుకున్నారు. ఈ కేసులో గుజరాత్ కు చెందిన దల్ అబ్దుల్లా నడుద్దీన్ నాయ్ యువకులను ప్రలోభపెట్టి గంజాయి రవాణాకు వినియోగిస్తున్నట్లు గుర్తించారు. ముంబైకి చెందిన హేమంగ్ ప్రమోద్ కెలుస్కర్, అతని సోదరుడు సుధాంతు కెలుస్కర్ ఈ రాకెట్ ప్రధాన సూత్రధారులుగా విచారణలో తేలింది. థాయ్ లాండ్ లో క్లబ్ వ్యాపారాన్ని అడ్డాగా చేసుకున్న వీరు స్పర్టింగ్ నిర్వహించినట్లు అధికారులు వెల్లడించారు. ఈ కేసులో మొత్తం 40 మంది నిందితులను గుర్తించగా, పలువురిని ఇప్పటికే అరెస్టు చేశారు. మరికొందరు పరాలో ఉన్నట్లు తెలిపారు.

రైతులకు భరోసా ఏది?

వానకాలం సీజన్ వస్తున్నా పట్టిన సర్కారు రుణమాఫీపై కార్యచరణ ప్రకటించాలి మీడియా సమావేశంలో జీవన్ రెడ్డి డిమాండ్



ఖరీఫ్ పంటకై నైతు భరోసా కల్పించాలని డిమాండ్

చేశారు. కాంగ్రెస్ ముఖ్యమంత్రి పాలనలో ఎన్ని పంటలకు రైతు భరోసా కల్పించారో ఆయన ఆత్మకే తెలుసని ఎద్దేవా చేశారు. ధాన్యం సేకరణపై కాంగ్రెస్, బీజేపీలు ఒకరిపై ఒకరు ఆరోపణలు చేసుకుంటున్నాయే తప్ప రైతుల గురించి ఆలోచించడం లేదని జీవన్ రెడ్డి విమర్శించారు. వచ్చు దినములు, నూనె గింజలు పండించాలని నలహా ఇస్తున్న ప్రభుత్వం.. వాటికి ఏ విధమైన ప్రోత్సాహం కల్పిస్తుందో చెప్పడం లేదని ప్రశ్నించారు. కోతల బెడద నుంచి పంటలను కాపాడేందుకు కోతల వునరుత్పత్తి నిలుపుదల కేంద్రాన్ని జిల్లాకు ఒకటి చొప్పున ఏర్పాటు చేయాలని జీవన్ రెడ్డి ప్రభుత్వాన్ని డిమాండ్ చేశారు. తక్షణమే రైతులకు 50 శాతం రాయితీతో సోలార్ ఫెన్సింగ్ ఇవ్వాలని కోరారు. మార్కెట్లో యూరియా అందుబాటులో లేదని, వెంటనే యూరియా యాప్ ను తొలగించి నేరుగా రైతులకు అందించాలని ఆయన స్పష్టం చేశారు.



లాసెట్లో దేవజీ ప్రతిభ

349వ ర్యాంకు సాధించిన మాజీ మావోయిస్టు 50ఏళ్లు దాటినా చదువుపై ఎనలేని పట్టుదల న్యాయవాదిగా మారి పేదలకు అండగా ఉంటానని వెల్లడి

ప్రజానావ, జగిత్యాల: మావోయిస్టు ఉద్యమ పంథాను వీడి విద్యను ఆయుధంగా ఎంచుకున్న మాజీ మావోయిస్టు అగ్రనేత తిప్పిరి తిరుపతి అలియాస్ దేవ్ జీ లాసెట్ లో ప్రతిభ చాటారు. ఇటీవల విడుదలైన లాసెట్ ఫలితాల్లో ఆయన రాష్ట్ర స్థాయిలో 349వ ర్యాంకు సాధించి అందరి దృష్టిని ఆకర్షించారు. జగిత్యాల జిల్లాకు చెందిన దేవ్ జీ గత నెల 12వ తేదీన కోర్టులో నిర్వహించిన ఇంటర్వ్యూలో అడ్వాన్స్డ్ సప్లిమెంటరీ పరీక్షలు కూడా రాశారు. 50 ఏళ్లు దాటిన వయసులోనూ చదువుపై ఆసక్తి కోల్పోకుండా పట్టుదలతో కృషి చేసి లాసెట్ లో మెరుగైన ర్యాంకు సాధించడం విశేషంగా నిలిచింది. న్యాయ విద్యను ఆభ్యసించి భవిష్యత్తులో న్యాయవాదిగా మారాలని దేవ్ జీ నిర్ణయించుకున్నారు. పేదలు, నిరుపేదలకు ఉచిత న్యాయ సహాయం అందించడమే తన లక్ష్యమని ఆయన తెలిపారు. ఒకప్పుడు అడవుల్లో ఉంటూ ప్రజా సమస్యల కోసం పోరాడిన ఆయన, ఇప్పుడు చట్టబద్ధ మార్గంలో కోర్టుల ద్వారా ప్రజల పక్షాన నిలబడాలని నిర్ణయించుకోవడం స్థానికంగా చర్చనీయాంశమైంది. సమాజంలో మార్పు కోసం విద్యనే సాధనంగా ఎంచుకున్న దేవ్ జీ విజయం యువతతో పాటు చదువుపై ఆసక్తి ఉన్న ప్రతి ఒక్కరికీ స్ఫూర్తిగా నిలుస్తోందని స్థానికులు అభిప్రాయపడుతున్నారు.

క్రీడాకారులకూ కాంగ్రెస్ మోసం

స్పీటింగ్ చాంపియన్ తేజ్జే కు ఇచ్చిన చెక్కుబౌన్స్ పాలసీ ప్రకారం రూ. 1.55 కోట్లు, ఉద్యోగం ఇవ్వాలి సర్కారు తీరుపై బీఆర్ఎస్ నేత ఆర్ఎస్ ప్రవీణ్ కుమార్ పైర్

ప్రజానావ, హైదరాబాద్: పడిగ తేజ్జే అనే యువకుడు స్పీటింగ్ క్రీడలో అంతర్జాతీయ స్థాయిలో సుమారు 174 పతకాలు సాధించారు. ఏషియన్ గేమ్స్, ఓషియానియా (ఆస్ట్రేలియా, న్యూజిలాండ్) ఛాంపియన్ షిప్, ఖేలో

ఇండియా లాంటి అనేక పోటీల్లో ప్రతిభ కనబరిచి తెలంగాణకు బంగారు, సిల్వర్, బ్రాంజ్ మెడల్స్ సాధించి పెట్టాడు. తెలంగాణ పేరును ప్రపంచ నలుదిశలా వ్యాపించేలా చేసిన ఆ యువకుడికి ప్రభుత్వం ఇచ్చిన రూ. 5 లక్షల చెక్కు బౌన్స్ కావడం దారుణమని ఆర్ఎస్ ప్రవీణ్ కుమార్ విమర్శించారు. 2025 స్పీటింగ్ దే రోజున రాష్ట్ర క్రీడా శాఖ మంత్రి పాకిటీ శ్రీహరి స్వయంగా ఆ బదు లక్షల చెక్కును ఇచ్చి, తేజ్జే తో ఫోటో దిగారని ప్రవీణ్ కుమార్ గుర్తుచేశారు. ఆ ఘటన జరిగి పది నెలలు గడిచినా ఇప్పటికీ సాయం అందకపోవడం ప్రభుత్వ నిర్లక్ష్యానికి నిదర్శనమన్నారు. క్రీడల్లో తెలంగాణ యువతను ఒలిపిస్తే సారకు తీసుకెళ్లేలా స్పీటింగ్ పాలసీ తెస్తామని, ప్రతి నియోజకవర్గానికి మినీ స్టేడియం కట్టిస్తామని సీఎం రేవంత్ రెడ్డి చెప్పిన మాటలు ఏమయ్యాయని ఆయన ప్రశ్నించారు. మెస్సీకి మాత్రం కోట్ల ఖర్చు? అంతర్జాతీయ ఫుల్ బాల్ క్రీడాకారుడు లియోనెల్ మెస్సీని

హైదరాబాద్ కు పిలిపించి, కోట్ల రూపాయలు ఖర్చు చేసి సీఎం ఆయనతో కలిసి ఫుల్ బాల్ ఆడారని ప్రవీణ్ కుమార్ ఎద్దేవా చేశారు. మెస్సీతో ఆడేందుకు కోట్లు ఖర్చు పెట్టే ముఖ్యమంత్రికి.. తల్లిదండ్రులు తమ పిల్లని తాకట్టు పెట్టి అంతర్జాతీయ స్థాయికి తీసుకెళ్లిన స్థానిక క్రీడాకారుడికి సాయం చేయాలన్న సోయ తేడా ఆయన నిలదీశారు. మెస్సీ హైదరాబాద్ కు వచ్చి ఇలాగే క్రీడాకారులను మోసం చేయమని చెప్పారని ఆయన ప్రశ్నించారు. ప్రభుత్వం ప్రకటించిన స్పీటింగ్ పాలసీ ప్రకారం తేజ్జే కు అక్షరాలా రూ. 1.55 కోట్లు రావాల్సి ఉందని, ఆ డబ్బును వెంటనే విడుదల చేయాలని ప్రవీణ్ కుమార్ డిమాండ్ చేశారు. తేజ్జే తో పాటు జాతీయ, అంతర్జాతీయ స్థాయిలో పతకాలు సాధించిన తెలంగాణ క్రీడాకారులందరికీ పాలసీ ప్రకారం పారితోషికంతో పాటు ప్రభుత్వ ఉద్యోగాలు ఇవ్వాలని స్పష్టం చేశారు. లేదంటే క్రీడాకారులందరితో కలిసి ఈ మోసపూరిత ప్రభుత్వంతో తాము ఫుల్ బాల్ ఆడాల్సి వస్తుందని ఆయన హెచ్చరించారు.

డీలిమిటేషన్ కు కేంద్రం అడుగులు

- 2029 ఎన్నికల ముందే పునర్విభజన లక్ష్యం
- రాజకీయ పార్టీలతో సంప్రదింపులు
- దక్షిణాది ఆంధ్రోళనలకు పరిష్కార ప్రయత్నాలు
- పార్లమెంట్ లో కొత్త బిల్లు తెచ్చేందుకు కసరత్తు

న్యూఢిల్లీ: దేశంలోని పార్లమెంట్ లో నియోజకవర్గాల పునర్విభజన ప్రక్రియను ముందుకు తీసుకెళ్లేందుకు కేంద్ర ప్రభుత్వం చర్యలు ప్రారంభించినట్లు సమాచారం. 2029 లో కేసీఆర్ ఎన్నికలకు ముందే డీలిమిటేషన్ ప్రక్రియను పూర్తి చేయాలనే లక్ష్యంతో రాజకీయ పార్టీలతో సంప్రదింపులు చేపడుతున్నట్లు తెలుస్తోంది. ఈ మేరకు అవసరమైన చట్టపరమైన మార్పులపై కూడా కేంద్రం దృష్టి సారించినట్లు రాజకీయ వర్గాలు పేర్కొంటున్నాయి. ప్రస్తుతం దేశంలో లోక్ సభ స్థానాల కేటాయింపు 1971 జనాభా లెక్కల ఆధారంగా కొనసాగుతోంది. గత కొన్ని దశాబ్దాలుగా జనాభాలో భారీ మార్పులు చోటుచేసుకున్న నేపథ్యంలో తాజా పరిస్థితులకు అనుగుణంగా నియోజకవర్గాల పునర్విభజన అవసరమనే అభిప్రాయం వ్యక్తమవుతోంది. ఈ నేపథ్యంలో కొత్త డీలిమిటేషన్ ప్రక్రియకు మార్గం సుగమం చేసే బిల్లును కేంద్రం తీసుకురావచ్చని ప్రచారం జరుగుతోంది. పునర్విభజన అమలులోకి వస్తే పలు రాష్ట్రాల్లో లోక్ సభ స్థానాల సంఖ్యలో మార్పులు చోటుచేసుకునే అవకాశం ఉంది. జనాభా పెరుగుదల అధికంగా ఉన్న రాష్ట్రాలకు అదనపు ప్రాతినిధ్యం లభించే అవకాశముండగా, కొన్ని రాష్ట్రాల్లో



ప్రస్తుత రాజకీయ సమీకరణాలు మారే పరిస్థితి ఏర్పడవచ్చని విశ్లేషకులు భావిస్తున్నారు. ఈ అంశంపై విస్తృత రాజకీయ ఏకాభిప్రాయం సాధించేందుకు కేంద్రం ప్రాంతీయ పార్టీలతో చర్చలు జరుపుతున్నట్లు సమాచారం. పలు రాష్ట్రాలకు చెందిన ప్రధాన రాజకీయ పార్టీల అభిప్రాయాలను తెలుసుకుని వివాదాలకు తావులేకుండా ముందుకు సాగాలనే యోచనలో ఉన్నట్లు తెలుస్తోంది. అయితే డీలిమిటేషన్ ప్రతిపాదనపై దక్షిణాది రాష్ట్రాలు ఆందోళన వ్యక్తం చేస్తున్నాయి. జనాభా నియంత్రణలో మెరుగైన ఫలితాలు సాధించిన రాష్ట్రాలకు నష్టం

కలగకూడదనే అభిప్రాయం అక్కడి రాజకీయ పార్టీల్లో వ్యక్తమవుతోంది. ఈ ఆందోళనలను పరిగణనలోకి తీసుకుని అన్ని రాష్ట్రాలకు న్యాయం జరిగేలా సమతుల్య విధానాన్ని రూపొందించేందుకు కేంద్రం ప్రయత్నాలు చేస్తున్నట్లు సమాచారం. రాజకీయ పార్టీలతో సంప్రదింపులు పూర్తైన తర్వాత డీలిమిటేషన్ బిల్లును పార్లమెంట్ లో ప్రవేశపెట్టే అవకాశముందని రాజకీయ వర్గాలు అంచనా వేస్తున్నాయి. ఈ ప్రక్రియ పూర్తయితే దేశ రాజకీయ పటంలో గణనీయమైన మార్పులు చోటుచేసుకునే అవకాశం ఉంది.

సెంటిమెంట్ ముసుగులో రాజకీయ యుద్ధం!

అభివృద్ధి ప్రశ్నలకు సమాధానం లేక..

భావోద్వేగాల రాజకీయమా?

“తెలంగాణను అప్పుల కుప్పగా మార్చి, నిధులు-నీళ్లు-నియామకాల హామీలను గాల్గొని దీపాల్లా వదిలేసిన వారంతా ఇప్పుడు సెంటిమెంట్ వీరతాళ్లు వేసుకుని ‘నా తెలంగాణ’ అంటూ ఊరేగడం వెనుక ఉన్న అసలు పొలిటికల్ డ్రామా ఏంటి? హైదరాబాద్ మా అయ్య జాగీరు కాదు అని జనసేనాని పవన్ కళ్యాణ్ అనగానే కొందరు నేతలు ఒంటికాలిపై లేవడం వెనుక మళ్లీ దోచుకోవడానికి అవకాశం దక్కదనే భయం దాగి ఉందా? గత పదేళ్ల బీఆర్ఎస్ నిరంకుశ పాలన, ఆపై గత రెండేళ్లుగా భూములు అమ్ముకుంటూ పప్పు బెల్లాల్లా పంచుకుంటున్న కాంగ్రెస్ నేతలు.. ఇప్పుడు పవన్ కళ్యాణ్ ఎంట్రీ వెనుక మోదీ, చంద్రబాబుల ఉమ్మడి వ్యూహం ఉందంటూ గొంతు చించుకోవడం వెనుక ఏ రకమైన స్వార్థ రాజకీయం దాగి ఉందనే చర్చ ఇప్పుడు తెలంగాణ సమాజంలో హాట్ టాపిక్ గా మారింది.”

రాష్ట్ర విభజన జరిగి ఇన్నోవేషన్లు, ఎన్నికలు సమీపిస్తున్న ప్రతిసారీ అస్తిత్వ సంక్షోభం పేరిట ప్రజలను మభ్యపెట్టేందుకు కొందరు నాయకులు నానా యాగీ చేస్తున్నారనే విమర్శలు వ్యక్తమవుతున్నాయి.

నిజానికి తెలంగాణ ఏర్పడిన తర్వాత జరిగినంత డ్రోహం, దోపిడీ అంతకుముందు ఉమ్మడి రాష్ట్రంలో ఎప్పుడూ జరగలేదనేది అక్షర సత్యం. గత 12 ఏళ్ల కాలంలో ఎక్కడికక్కడ భూములు దోచుకుని, రాష్ట్రాన్ని అప్పుల కుప్పగా మార్చి పాలకులు ఎంజాయ్ చేశారు తప్ప నిరుద్యోగ సమస్య గానీ, నీటి సమస్యలు గానీ తీరలేదు. రైతులు పండించిన ధాన్యం, మక్క, జొన్న, మిర్చి, పత్తి పంటలకు మద్దతు ధరలు కల్పించడంలో ఇక్కడి పాలకులు పూర్తిగా విఫలమయ్యారు. ప్రజలకు ఇళ్లు, పెన్షన్లు, ఆరోగ్యశ్రీ వంటి పథకాలను ఎరగా వేసి దర్బారు దోచుకున్నారే తప్ప కొత్తగా ఆస్తులేమీ సృష్టించలేదు. సమూహానికి ఉద్యోగులకు జీతాలు కూడా ఇప్పటికీ స్థితికి తెచ్చిన వారు.. ఇప్పుడు పవన్ కళ్యాణ్ రాకతో తెలంగాణ అస్తిత్వం ప్రమాదంలో పడిందంటూ సెంటిమెంట్ ను మళ్లీ రగిల్చే ప్రయత్నం చేస్తున్నారు.

తెలంగాణ ప్రజలను ముంచిందే ఈ సెంటిమెంట్ రాజకీయం. దీనిని అడ్డం పెట్టుకుని కెసిఆర్ కుటుంబం పదేళ్ల పాటు ఇష్టానుసారంగా పాగా వేసి భూములు, డబ్బులు దోచేసింది. దానికి తోడు గత రెండేళ్లుగా కాంగ్రెస్ కూడా అదే దారిలో నడుస్తూ భూములను యధేచ్ఛగా అమ్మేస్తోంది. ఈ క్రమంలో పాస్టం ప్రభాకర్, కేటీఆర్, కవిత వంటి నేతలు తామే అసలు సిసలు వారసులమని చెప్పుకుంటూ ఆంధ్రా ఆధిపత్యం వస్తోందని ప్రచారం చేస్తున్నారు. కెసిఆర్ ‘భారత రాష్ట్ర సమితి’ పేరిట దేశాన్ని ఏలుతానని అన్ని రాష్ట్రాల తిరిగినప్పుడు లేని తప్పు, వైఎస్ షర్మిల ఇక్కడ పాదయాత్ర చేసి తెలంగాణ బిడ్డనని ప్రకటించుకున్నప్పుడు లేని రోషం.. ఇప్పుడు పవన్ కళ్యాణ్ పోటీ చేస్తామంటే ఎందుకు వస్తోందని రాజకీయ విశ్లేషకులు ప్రశ్నిస్తున్నారు. నిజానికి ఆంధ్రా వలసవాదానికి అడ్డం కెసిఆర్. ఆయనే నాడు జగన్ ను పిలిచి భోజనం పెట్టి అలయే భలయే చేసుకున్నారు, కృష్ణా నీటిని ఏపీకి దోచిపెట్టారనే ఆరోపణలకు నేటికీ వారి వద్ద సమాధానం లేదు.

రానున్న ఎన్నికల కోసమేనా?

రానున్న స్థానిక సంస్థల ఎన్నికలు, ముఖ్యంగా జీహెచ్ఎంసీ ఎన్నికలు, ఆ తర్వాతి సాధారణ ఎన్నికలను దృష్టిలో పెట్టుకుని రాజకీయ పార్టీలు తమ వ్యూహాలను సిద్ధం చేస్తున్నాయి. ఈ నేపథ్యంలో ప్రాంతీయ అస్తిత్వం, స్వాభిమానం, తెలంగాణ హక్కులు వంటి అంశాలను మళ్లీ రాజకీయ అజెండాగా మారుతున్నాయి. రాష్ట్ర విభజన తర్వాత కూడా తెలంగాణ రాజకీయాల్లో సెంటిమెంట్ ప్రభావం కొనసాగుతుండగా, ప్రజలు మాత్రం అభివృద్ధి, ఉపాధి, సంక్షేమం వంటి అంశాలపై స్పష్టమైన సమాధానాలు కోరుతున్నారన్న అభిప్రాయం వ్యక్తమవుతోంది.

తెలంగాణను కొల్లగొట్టడానికి వస్తున్నారని పవన్ ను విమర్శించే వారు.. ఇక్కడ ధరణి పేరుతో జరిగిన మోసాలు, కాశీశ్రీల దగా, టెలిఫోన్ ట్యాపింగ్, అన్యాయులకు రాజ్యసభ పదవులు ఇచ్చుకోవడంపై ఎందుకు మాట్లాడటం లేదు? కాంగ్రెస్ అధికారంలోకి వచ్చాక మంత్రులపై అవినీతి గుప్పుమంటున్నా మేధావులు చోరు మెదపడం లేదు. కెసిఆర్ ఉన్నంతకాలం నిరంకుశ పాలన సాగిందని కోడండరామ్ లాంటి వారే చెబుతున్నారు. ఈ గడ్డపై నివసిస్తూ ఇక్కడే మమేకమైన వారంతా తెలంగాణ బిడ్డలే, వారి పిల్లల భవిష్యత్తు ఈ రాష్ట్రంతోనే ముడిపడి ఉంది. కెసిఆర్ కుటుంబం పార్టీలే తెలంగాణకు శాశ్వత ప్రతినిధులు కావు. రానున్న జీహెచ్ఎంసీ ఎన్నికల్లో, ఆ తర్వాత జరిగే సాధారణ ఎన్నికల్లో తెలుగుదేశం, జనసేన, బీజేపీ కూటమి పోటీ చేసే అవకాశాలు సృష్టంగా కనిపిస్తున్నాయి. ఉమ్మడి రాష్ట్ర పాలకుల నుంచి నేటి పాలకుల వరకు అందరూ తెలంగాణను దోచుకున్నవారే తప్ప ఎవరూ అస్తిత్వం కోసం పోరాడలేదు. కేవలం తమ ఉనికిని కాపాడుకోవడానికి, స్వార్థ రాజకీయాల కోసమే ఇప్పుడు సెంటిమెంట్ ను వాడుకుంటూ యాగీ చేస్తున్నారనేది స్పష్టమవుతోంది.

రాహుల్ వ్యాఖ్యలపై బీజేపీ విమర్శలు

ఆర్థిక సంక్షోభ హెచ్చరికపై దుమారం
ప్రజల్లో భయాందోళనలు సృష్టిస్తున్నారని ఆరోపణ
దేశ ఆర్థిక వ్యవస్థ బలంగా ఉందన్న బీజేపీ

న్యూఢిల్లీ: దేశంలో త్వరలోనే ఆర్థిక సంక్షోభం తలెత్తే అవకాశం ఉందని, పరిస్థితులు మరింత దిగజారితే అత్యవసర పరిస్థితుల తరహా పరిణామాలు చోటుచేసుకోవచ్చని కాంగ్రెస్ అగ్రనేత రాహుల్ గాంధీ చేసిన వ్యాఖ్యలు రాజకీయ వర్గాల్లో చర్చనీయాంశంగా మారాయి. ఈ వ్యాఖ్యలను భారతీయ జనతా పార్టీ తీవ్రంగా ఖండిస్తూ, ప్రజల్లో భయాందోళనలు సృష్టించే ప్రయత్నమని ఆరోపించింది. కాంగ్రెస్ గిరిజన విభాగం నిర్వహించిన కార్యక్రమంలో మాట్లాడిన రాహుల్ గాంధీ దేశంలో ధరలు పెరుగుతున్నాయని, సామాన్య ప్రజలపై ఆర్థిక భారం అధికమవుతోందని అన్నారు. గతంలో దేశాన్ని ఆర్థిక ఒత్తిళ్ల నుంచి కాపాడిన పలు వ్యవస్థలు బలహీనపడ్డాయని ఆరోపించారు. ప్రజల అసంతృప్తిని అణచివేసేందుకు ప్రభుత్వం కఠిన నిర్ణయాలు తీసుకునే అవకాశం ఉందని కూడా వ్యాఖ్యానించారు. ఈ వ్యాఖ్యలపై



స్పందించిన బీజేపీ నాయకులు రాహుల్ గాంధీ వ్యాఖ్యలను నిరాధార ఆరోపణలుగా కొట్టిపారేచారు. దేశ ఆర్థిక వ్యవస్థ ప్రపంచ సమాజ్లను సమర్థంగా ఎదుర్కొంటోందని, భారత ఆర్థిక పరిస్థితి పటిష్టంగా ఉందని పేర్కొన్నారు. దేశ అభివృద్ధి సూచీలు, పెరుగుతున్న పెట్టుబడులు, పారిశ్రామిక వృద్ధి, విదేశీ మారక నిల్వలు ఆర్థిక బలానికి

నిదర్శనమని వివరించారు. బీజేపీ బలీ విభాగం జాతీయ ఇన్ ఛార్జి అమిత్ షా మాట్లాడుతూ సామాజిక మాధ్యమాల వేదికగా స్పందిస్తూ, రాహుల్ వ్యాఖ్యలు ప్రజల్లో భయాన్ని గెంపే ప్రయత్నమని విమర్శించారు. గత పదేళ్లలో దేశ ఆర్థిక రక్షణ వ్యవస్థలు మరింత బలపడ్డాయని, ద్రవ్యోల్బణం నియంత్రణ, పెరుగుతున్న విద్యుత్ వినియోగం, వాహన విక్రయాలు, విదేశీ మారక నిల్వలు వంటి అంశాలు దేశ ఆర్థిక స్థిరత్వాన్ని ప్రతిబింబిస్తున్నాయని పేర్కొన్నారు. కేంద్రమంత్రి లలన్ సింగ్ కూడా రాహుల్ వ్యాఖ్యలపై స్పందించారు. ప్రజాస్వామ్య వ్యవస్థను బలోపేతం చేయడమే కేంద్ర ప్రభుత్వ లక్ష్యమని, ప్రజాస్వామ్య విలువలకు ప్రధాని సరేంద్ర మోదీ కట్టుబడి ఉన్నారని అన్నారు. గతంలో దేశంలో అమలైన అత్యవసర పరిస్థితులను గుర్తు చేస్తూ కాంగ్రెస్ పై విమర్శలు గుప్పించారు. రాహుల్ గాంధీ చేసిన వ్యాఖ్యలు, వాటిపై బీజేపీ నేతల ప్రతిస్పందనతో దేశ రాజకీయాల్లో మరోసారి ఆర్థిక వ్యవస్థ, ప్రజాస్వామ్య పరిరక్షణ అంశాలు చర్చకు వచ్చాయి. ఇరు పార్టీల మధ్య ఆరోపణలు, ప్రత్యూహనలు కొనసాగుతుండగా ఈ అంశం జాతీయ రాజకీయాల్లో ప్రాధాన్యత సంతరించుకుంది.

జూన్ 6 నిరసనపై దుమారం

'అడ్డుకుంటే అల్లర్లు' వ్యాఖ్యలతో వైరల్
వీడియో.. సీజీపీ చుట్టూ వివాదం

న్యూఢిల్లీ: ఈ నెల 6న ఢిల్లీలోని జంతర్ మంతర్ వద్ద నిర్వహించనున్న నిరసన కార్యక్రమానికి ముందు కాక్రెస్ జనతా పార్టీ (సీజీపీకి సంబంధించిన ఓ వీడియో సోషల్ మీడియాలో తీవ్ర చర్చకు దారితీసింది. పార్టీ మద్దతులతో అనుమానాస్పద వస్తువు గుర్తించడంలో ఈ ఘటన వెలుగులోకి వచ్చింది. సీఐఎన్ఎఫ్ సిబ్బంది ప్రయాణికుడి చేతి సామానును క్షుణ్ణంగా తనిఖీ చేయగా, ప్రకటించిన విదేశీ కరెన్సీ బయటపడింది. మొత్తం లక్షా నలభై ఐదు వేల అమెరికన్ డాలర్లు స్వాధీనం చేసుకున్నట్లు అధికారులు వెల్లడించారు. భారత కరెన్సీలో దీని విలువ సుమారు కోటి ముప్పై తొమ్మిది లక్షల రూపాయలుగా అంచనా వేస్తున్నారు. ఈ విదేశీ కరెన్సీని తీసుకెళ్తున్న వ్యక్తి విదేశీ పౌరుడిగా గుర్తించారు. అతను ముంబై నుంచి అడిస్ అబాబా నగరానికి ప్రయాణిస్తున్న సమయంలో ఈ తనిఖీలు నిర్వహించారు. అవసరమైన అనుమతులు లేకుండా భారీ మొత్తంలో విదేశీ కరెన్సీ తరలింపే ప్రయత్నం చేసినట్లు అధికారులు గుర్తించారు. వెంటనే ఆ వ్యక్తిని, స్వాధీనం చేసుకున్న కరెన్సీతో పాటు కస్టమ్స్ అధికారులకు అప్పగించినట్లు సీఐఎన్ఎఫ్ తెలిపింది. ఈ ఘటనపై కస్టమ్స్ శాఖ అధికారులు తదుపరి విచారణ చేపట్టారు. విమానాశ్రయ భద్రతలో

అమిత్ కుమార్ సింఘ్ అనే వ్యక్తి మాట్లాడుతూ, సీజీపీ వ్యవస్థాపకుడు అభిజిత్ దీప్ సింగ్ విమానాశ్రయంలో ఇమ్మిగ్రేషన్ అధికారులు అడ్డుకుంటే అక్కడే అల్లర్లు చెలరేగే అవకాశం ఉందని వ్యాఖ్యానించినట్లు ప్రచారం జరుగుతోంది. అలాగే నిరసనలో పాల్గొనేవారు తమ రక్షణ కోసం పెప్పర్ స్ప్రేలు, కర్రలు వెంట తిచ్చుకోవాలని సూచించినట్లు వీడియోలో కనిపిస్తోంది. పోలీసులు నిరసన కార్యక్రమాన్ని అడ్డుకునే అవకాశం ఉందని, ఎలాంటి పరిస్థితులైనా ఎదుర్కొనేందుకు సిద్ధంగా ఉండాలని ఆయన పిలువనిచ్చినట్లు తెలుస్తోంది. వీడియోలోని మరో భాగంలో “ఇప్పటివరకు చాలా భరించాం.. ఈసారి హద్దులు దాటుతాం” అంటూ చేసిన వ్యాఖ్యలు మరింత వివాదానికి కారణమయ్యాయి. దీంతో సామాజిక మాధ్యమాల్లో నెటిజన్లు తీవ్ర అభ్యంతరం వ్యక్తం చేస్తున్నారు. ఇదిలా ఉండగా, సీజీపీ వ్యవస్థాపకుడు

అభిజిత్ దీప్ సింగ్ ఈ నెల 6న భారత్ కు రానున్నట్లు సమాచారం. అనంతరం పార్లమెంట్ స్పీకర్ పోలీస్ స్పెషల్స్ ను సంప్రదించి జంతర్ మంతర్ వద్ద నిరసన కార్యక్రమానికి అనుమతి కోరనున్నట్లు తెలిసింది. వైరల్ వీడియోపై వివాదం నెలకొన్న నేపథ్యంలో స్పందించిన అభిజిత్ దీప్ సింగ్ తమ ఉద్దేశం పూర్తిగా శాంతియుత పద్ధతుల్లోనే కొనసాగుతుందని స్పష్టం చేశారు. భారత రాజ్యాంగంపై తనకు పూర్తి విశ్వాసముందని, ప్రజాస్వామ్యంలో ప్రతి పౌరుడికీ తమ అభిప్రాయాన్ని వ్యక్తం చేసే హక్కు ఉందని పేర్కొన్నారు. అయితే వివాదాస్పద వ్యాఖ్యల నేపథ్యంలో జూన్ 6న జరగనున్న నిరసన కార్యక్రమంపై పోలీసు వర్గాలు అప్రమత్తంగా ఉన్నట్లు తెలుస్తోంది. నిరసన శాంతియుతంగా, చట్టబద్ధమైన పరిమితుల్లోనే కొనసాగుతుండా లేదా అన్నది ఇప్పుడు ఆసక్తికరంగా మారింది.

ఎయిర్పోర్టులో భారీ విదేశీ కరెన్సీ స్వాధీనం

- ముంబై సీఐఎన్ఎఫ్ అప్రమత్తతతో వెలుగులోకి ఘటన
- కోటి ముప్పై తొమ్మిది లక్షల విలువైన డాలర్లు గుర్తింపు

ముంబై: ముంబై అంతర్జాతీయ విమానాశ్రయంలో కేంద్ర పారిశ్రామిక భద్రతా దళం సిబ్బంది అప్రమత్తతతో భారీ మొత్తంలో విదేశీ కరెన్సీ పట్టుబడింది. సాధారణ భద్రతా తనిఖీల సమయంలో ఎక్స్-రే సామగ్రి పరిశీలన వ్యవస్థలో అనుమానాస్పద వస్తువు గుర్తించడంలో ఈ ఘటన వెలుగులోకి వచ్చింది. సీఐఎన్ఎఫ్ సిబ్బంది ప్రయాణికుడి చేతి సామానును క్షుణ్ణంగా తనిఖీ చేయగా, ప్రకటించిన విదేశీ కరెన్సీ బయటపడింది. మొత్తం లక్షా నలభై ఐదు వేల అమెరికన్ డాలర్లు స్వాధీనం చేసుకున్నట్లు అధికారులు వెల్లడించారు. భారత కరెన్సీలో దీని విలువ సుమారు కోటి ముప్పై తొమ్మిది లక్షల రూపాయలుగా అంచనా వేస్తున్నారు. ఈ విదేశీ కరెన్సీని తీసుకెళ్తున్న వ్యక్తి విదేశీ పౌరుడిగా గుర్తించారు. అతను ముంబై నుంచి అడిస్ అబాబా నగరానికి ప్రయాణిస్తున్న సమయంలో ఈ తనిఖీలు నిర్వహించారు. అవసరమైన అనుమతులు లేకుండా భారీ మొత్తంలో విదేశీ కరెన్సీ తరలింపే ప్రయత్నం చేసినట్లు అధికారులు గుర్తించారు. వెంటనే ఆ వ్యక్తిని, స్వాధీనం చేసుకున్న కరెన్సీతో పాటు కస్టమ్స్ అధికారులకు అప్పగించినట్లు సీఐఎన్ఎఫ్ తెలిపింది. ఈ ఘటనపై కస్టమ్స్ శాఖ అధికారులు తదుపరి విచారణ చేపట్టారు. విమానాశ్రయ భద్రతలో



భాగంగా నిర్వహించే తనిఖీల్లో సీఐఎన్ఎఫ్ సిబ్బంది చూపిన అప్రమత్తత వల్ల ఈ అక్రమ రవాణా యత్నం విఫలమైందని అధికారులు పేర్కొన్నారు. దేశ భద్రత, ఆర్థిక నేరాల నిరోధంలో భద్రతా బలగాలు కీలక పాత్ర పోషిస్తున్నాయని తెలిపారు. అంతర్జాతీయ విమానాశ్రయాల్లో భద్రతా తనిఖీలు మరింత కట్టుదిట్టంగా కొనసాగుతున్నాయని, చట్టవిరుద్ధ కార్యకలాపాలపై ఎలాంటి రాజీ ఉండదని అధికారులు స్పష్టం చేశారు.

రాజ్యసభ ఎన్నికల అభ్యర్థులను ప్రకటించిన బీజేపీ

న్యూఢిల్లీ: రాజ్యసభ ఎన్నికలు, ఓడితా ఉప ఎన్నికకు సంబంధించి బీజేపీ తన అభ్యర్థుల జాబితాను గురువారం ప్రకటించింది. మొత్తం 11 మంది అభ్యర్థులతో జాబితాను ప్రకటించింది. రాజస్థాన్ నుంచి రాజ్యసభ ఎంపీ అభ్యర్థులుగా సతీష్ పూనియా, అల్పా గుర్జర్, మధ్యప్రదేశ్ నుంచి తరుణ్ చుగ్, రజనీష్ అగ్రవాలి, అరుణాచల్ ప్రదేశ్ నుంచి తాయ్ తాగాక్, మణిపూర్ నుంచి శారదా దేవిని బరిలోకి దింపింది. గుజరాత్ నుంచి రాజాభాయ్ శుక్లా, ముకేశ్ భాయ్ రావ్, మాన్ సింగ్ పర్వార్, జితేంద్ర సింగ్, మేఘజీ భాయ్ కంజారియా బరిలో నిలిచారు. ఇక ఓడితా రాజ్యసభ ఉపఎన్నికలో దేశానికే సామంతరావును రంగంలోకి దింపింది. జూన్ 18న ఎగవ సభకు ఎన్నికలు జరగనున్న విషయం తెలిసింది. ఈ రాష్ట్రాల్లో, బీజేపీకి మెజారిటీ ఉన్న నేపథ్యంలో అభ్యర్థులు విజయం సాధించే అవకాశాలు ఉంటున్నాయి. 245 సభ్యులున్న రాజ్యసభలో ఎన్నియే కూటమి సంఖ్య బలం 148 కాగా, బీజేపీ ఎంపీలు 113 మంది ఉన్నారు. ఇక రాజ్యసభ ఎంపీలు హార్టివ్ సింగ్ పురీ, దినేశ్ శర్మ, అరుణ్ సింగ్, ప్రొఫెసర్ రామ్ గోపాల్ యాదవ్ వరదే కాలంలో కూడా సవంబర్లో పూర్తికానుంది.



సింగరేణిలో కవిత 'బాయిబాట్'

ఈనెల 15 నుంచి యాత్రకు సన్నాహాలు కోల్ కాలేజీ ప్రాంతంలో విస్తృతంగా పర్యటించనున్న టీఆర్ఎస్ చీఫ్

ప్రజానావ, రామగుండం: తెలంగాణ రక్షణ సేన (టీఆర్ఎస్) చీఫ్ కల్వకుంట్ల కవిత ఈనెల 15 నుంచి సింగరేణి ప్రాంతంలో విస్తృత పర్యటన చేపట్టనున్నారు. 'బాయిబాట్' పేరుతో నిర్వహించనున్న ఈ కార్యక్రమంలో భాగంగా సింగరేణి అందర్నొండ్, ఓపెన్ క్యాన్స్ గనులను సందర్శించి కార్మికులతో ప్రత్యక్షంగా సమావేశమై వారి సమస్యలు, అభిప్రాయాలను తెలుసుకోనున్నారు. బాయిబాట్ తొలి విడత కార్యక్రమం ఆరు రోజుల పాటు కొనసాగుతుంది. ఐదు అసెంబ్లీ నియోజకవర్గాల పరిధిలోని వివిధ గనుల ప్రాంతాల్లో కవిత పర్యటించనున్నారు. సింగరేణి కార్మికుల జీవన పరిస్థితులు, ఉద్యోగ భద్రత, గనుల నిర్వహణ, కార్మిక సంక్షేమ

అంశాలపై చర్చలు నిర్వహించే అవకాశం ఉందని పార్టీ వర్గాలు తెలిపాయి. పర్యటనలో భాగంగా ఈనెల 15న చెన్నూరు అసెంబ్లీ నియోజకవర్గంలోని మండమర్రి ఏరియాలోని బొగ్గు గనులను సందర్శించనున్నారు. 16న మంచిర్యాల నియోజకవర్గంలోని శ్రీరాంపూర్ ఏరియాలో, 17న రామగుండం నియోజకవర్గ పరిధిలోని ఆర్జీ-1 ఏరియాలో కార్మికులతో సమావేశమవుతారు. అదేవిధంగా 18న రామగుండం నియోజకవర్గంలోని ఆర్జీ-2 ఏరియాలో, 19న మంధని నియోజకవర్గ పరిధిలోని అడియాల లాంగ్ వాల్ ప్రాజెక్టు, ఆర్జీ-3 ఏరియాలో పర్యటించనున్నారు. తొలి విడత పర్యటనను 20న భూపాలపల్లి నియోజకవర్గంలోని భూపాలపల్లి ఏరియా బొగ్గు గనులు, ఓపెన్ క్యాన్స్ గనుల సందర్శనతో ముగించనున్నారు. ఈ పర్యటన ద్వారా సింగరేణి కార్మికులతో ముమ్మడిగా వారి సమస్యలను నేరుగా తెలుసుకొని, భవిష్యత్ కార్యాచరణకు రూపకల్పన చేయనున్నట్లు పార్టీ వర్గాలు వెల్లడించాయి.

అర్జులందరికీ సంక్షేమ పథకాలు చేరాలి

- నియోజకవర్గ అభివృద్ధికి ప్రభుత్వం కట్టుబడి ఉంది
- ఎమ్మెల్యే రాజ్ రాకూర్

ప్రజానావ, గోదావరిఖని: ప్రభుత్వ సంక్షేమ పథకాల ప్రయోజనాలు అర్జులందరికీ చేరాలి చూడాలని రామగుండం ఎమ్మెల్యే రాజ్ రాకూర్ అధికారులను ఆదేశించారు. ప్రజా పాలన ప్రగతి ప్రజాశక్తికల్ భాగంగా గోదావరిఖనిలోని ఆర్ఎస్ఓపి క్లబ్ లో గురువారం నిర్వహించిన కన్వెన్షన్ స్థాయి ప్రత్యేక వార్డు సభలో ఆయన పాల్గొని ప్రజా సమస్యలు, స్థానిక అవసరాలు, అభివృద్ధి కార్యక్రమాలపై సమీక్ష నిర్వహించారు. ఈ సందర్భంగా వివిధ శాఖల అధికారులతో సమావేశమైన ఎమ్మెల్యే, ప్రజలకు అవసరమైన మౌలిక సదుపాయాల కల్పనకు ప్రాధాన్యత ఇవ్వాలని సూచించారు. చేపడుతున్న అభివృద్ధి పనులను నాణ్యతతో, నిర్ణీత గడువులో పూర్తి చేసేలా చర్యలు తీసుకోవాలని అధికారులను ఆదేశించారు. అనంతరం మాట్లాడిన ఎమ్మెల్యే రాజ్ రాకూర్, ప్రజల భాగస్వామ్యంతోనే సమగ్ర అభివృద్ధి సాధ్యమవుతుందని పేర్కొన్నారు. ప్రజల సమస్యల పరిష్కారమే ప్రభుత్వ ప్రధాన లక్ష్యమని, గ్రామాలు,



పట్టణాల అభివృద్ధికి ప్రభుత్వం కట్టుబడి పనిచేస్తోందని అన్నారు. నియోజకవర్గ ప్రజలకు మరింత మెరుగైన సేవలు అందించేందుకు నిరంతరం కృషి చేస్తున్నట్లు తెలిపారు. ప్రజల అవసరాలు, సమస్యలను గుర్తించి వాటికి శాశ్వత పరిష్కారాలు చూపి దేశాన్ని ప్రభుత్వం

చర్యలు చేపడుతోందని పేర్కొన్న ఆయన, సంక్షేమం మరియు అభివృద్ధి రెండు అంశాలకూ సమాన ప్రాధాన్యత ఇస్తున్నట్లు వివరించారు. ఈ కార్యక్రమంలో నగర మేయర్, కార్పొరేటర్లు, స్థానిక ప్రజాప్రతినిధులు, అధికారులు, పార్టీ నాయకులు, ప్రజలు పెద్ద సంఖ్యలో పాల్గొన్నారు.



రామగుండం నియోజకవర్గం అంతర్గాం మండలం బ్రాహ్మణపల్లి, పెద్దంపేట గ్రామాల్లో మాజీ కార్పొరేటర్ కౌశిక్ లత గురువారం ఉపాధి హామీ కార్యక్రమంలో ముచ్చటించారు. ఎండల తీవ్రత దృష్ట్యా పని ప్రదేశాల్లో జాగ్రత్తలు తీసుకోవాలని సూచించారు. ఆమె వెంట స్థానిక సర్పంచులు, జిల్డర్ల నాయకులు, కార్యకర్తలున్నారు. - ప్రజానావ, రామగుండం

గోదావరిఖని బస్టాండ్ కు కొత్త రూపు

రూ.20 లక్షలతో ఆధునికీకరణ పనులకు శంకుస్థాపన చేసిన ఎమ్మెల్యే

ప్రజానావ, గోదావరిఖని: గోదావరిఖని పట్టణంలోని ప్రధాన బస్టాండ్ ను ఆధునికీకరణ కార్యక్రమంలో అభివృద్ధి చేసేందుకు చేపట్టిన పనులకు రామగుండం ఎమ్మెల్యే రాజ్ రాకూర్ గురువారం శంకుస్థాపన చేశారు. సుమారు రూ.20 లక్షల వ్యయంతో చేపట్టనున్న అభివృద్ధి పనులను ఆయన ప్రారంభించారు. ఇందులో భాగంగా సీసీ రోడ్డు విస్తరణ, ప్లాట్ ఫామ్ల మరమ్మత్తులు, సానిటరీ ఫైబర్ లైన్ల ఏర్పాటు, బస్టాండ్ అవరణలో పెయింట్ చేసే పనులను చేపట్టనున్నారు. ఈ సందర్భంగా ఎమ్మెల్యే మాట్లాడుతూ ప్రయాణికులకు మెరుగైన సౌకర్యాలు కల్పించాలనే లక్ష్యంతో బస్టాండ్ ఆధునికీకరణ పనులు చేపడుతున్నట్లు తెలిపారు. ప్రభుత్వం ప్రజలకు నాణ్యమైన మౌలిక వసతులు అందించేందుకు కట్టుబడి ఉందని పేర్కొన్నారు.

రోజూ వేలాది మంది ప్రయాణికులు వినియోగించే బస్టాండ్ లో సౌకర్యాలను మెరుగుపరచడం ద్వారా మరింత పరిశుభ్రమైన, సౌకర్యవంతమైన వాతావరణం అందుబాటులోకి వస్తుందని ఎమ్మెల్యే తెలిపారు. అనంతరం బస్టాండ్ అవరణను పరిశీలించిన రాజ్ రాకూర్ బస్టాండ్ లోపల, బయట వాహనాల పార్కింగ్ కారణంగా ప్రయాణికులకు ఇబ్బందులు పడడంతో అధికారులపై ఆగ్రహం వ్యక్తం చేశారు. బస్టాండ్ పరిసరాలను పరిశుభ్రంగా, క్రమబద్ధంగా ఉంచేందుకు తక్షణ చర్యలు తీసుకోవాలని డిపో మేనేజర్ ను ఆదేశించారు. ప్రయాణికుల రాకపోకలకు ఎలాంటి అటంకం కలుగకుండా సమర్థవంతమైన నిర్వహణ చేపట్టాలని సూచించారు. ఈ కార్యక్రమంలో రామగుండం మేయర్ మహంకాళి స్వామి, కాంగ్రెస్ నగర అధ్యక్షుడు బొంతల రాజీవ్, 36వ డివిజన్ కార్పొరేటర్ కల్వల వద్దావతి-రంజితీతో పాటు పలువురు కార్పొరేటర్లు, ఆర్డీసీ అధికారులు, సిబ్బంది, ప్రజాప్రతినిధులు, పార్టీ నాయకులు పాల్గొన్నారు.



ప్రభుత్వ నిర్ణయాన్ని స్వాగతించిన యూత్ కాంగ్రెస్

ప్రజానావ, రామగుండం: ప్రభుత్వం జీవో నెం.86 ద్వారా ప్రభుత్వ ఉద్యోగాల గరిష్ట పరిమితిని 44వేలకు పెంచడంతో పాటు, తెలంగాణ పబ్లిక్ సర్వీస్ కమిషన్ (టీజీపీఎస్సీ) ద్వారా సుమారు 300 ఉద్యోగాల భర్తీకి నోటిఫికేషన్ విడుదల చేయడాన్ని స్వాగతించి యూత్ కాంగ్రెస్ నాయకులు రాష్ట్ర ప్రభుత్వానికి కృతజ్ఞతలు తెలిపారు. ఈ సందర్భంగా వారు మాట్లాడుతూ.. ప్రభుత్వ నిర్ణయంతో వల్ల ఉద్యోగాల కోసం ఎదురుచూస్తున్న వేలాది మంది నిరుద్యోగ యువతకు మరిన్ని అవకాశాలు లభిస్తాయని పేర్కొన్నారు. వయోపరిమితి పెంపు నిర్ణయం అనేక మంది అభ్యర్థులకు ప్రయోజనం చేకూర్చడంతో పాటు ప్రభుత్వ ఉద్యోగాల సాధనకు మార్గం సుగమం చేస్తుందని అభిప్రాయపడ్డారు. నిరుద్యోగ యువత సంక్షేమాన్ని దృష్టిలో ఉంచుతూ ప్రభుత్వం తీసుకుంటున్న చర్యలు అభినందనీయమని పేర్కొంటూ, ఉద్యోగాల భర్తీ ప్రక్రియను పారదర్శకంగా, వేగవంతంగా పూర్తి చేయాలని కోరారు. ఈ కార్యక్రమంలో రామగుండం మున్సిపల్ కార్పొరేషన్ డిప్యూటీ మేయర్ సాగంట్ కంకర్, 15వ డివిజన్ కాంగ్రెస్ పార్టీ ఇన్ చార్జ్ బత్తిని శ్రీనివాస్ గౌడ్, కొండగట్టు మాజీ డైరెక్టర్ చెక్కుల దామోదర్ రావు, రామగుండం నియోజకవర్గ యూత్ కాంగ్రెస్ ఉపాధ్యక్షుడు మోత్య అవినాష్, మాజీ యూత్ టౌన్ అధ్యక్షుడు బాదే దశరథ్ ధోని తదితరులు పాల్గొన్నారు.



సింగరేణి పరిరక్షణ సదస్సుకు హాజరై

ఈనెల 7న గోదావరిఖనిలో కార్మికులతో ముఖాముఖీ

ప్రజానావ, గోదావరిఖని: సింగరేణిలో నెలకొన్న సమస్యలు, కార్మికుల ఆందోళనలు, సంస్థ పరిరక్షణ అంశాలపై నిర్వహించనున్న సింగరేణి పరిరక్షణ సదస్సుకు టీఆర్ఎస్ పార్టీ డిప్యూటీ ఛీఫ్ లీడర్ హరీశ్ రావు ఈనెల 7న గోదావరిఖనిలోని రామన్నట్ల తెలంగాణ బొగ్గుగని కార్మిక సంఘం అధ్యక్షుడు మిర్యాల రాజిరెడ్డి తెలిపారు. గోదావరిఖనిలోని శ్రీమయి కన్వెన్షన్ హాల్ లో నిర్వహించే ఈ సదస్సులో హరీశ్ రావు ముఖ్య అతిథిగా పాల్గొని సింగరేణి సంస్థలో జరుగుతున్న పరిణామాలు, కార్మికులు ఎదుర్కొంటున్న సమస్యలు, సంక్షేమ అంశాలపై ప్రసంగించనున్నట్లు పేర్కొన్నారు. సింగరేణి సంస్థ భవిష్యత్, కార్మికుల హక్కుల పరిరక్షణ, సంస్థలో జరుగుతున్న అవినీతి, కుంభకోణాలపై ఈ సదస్సులో విస్తృత చర్చ జరిగే అవకాశం ఉందన్నారు. సింగరేణి కార్మికులు, యువత, టీఆర్ఎస్ శ్రేణులు పెద్ద సంఖ్యలో హాజరై కార్యక్రమాన్ని విజయవంతం చేయాలని ఆయన పిలుపునిచ్చారు. సింగరేణి పరిరక్షణకు సంబంధించిన అంశాలపై ప్రజల్లో అవగాహన కల్పించడంతో పాటు కార్మికుల అభిప్రాయాలను తెలుసుకునేందుకు ఈ సదస్సు వేదిక కావడంని నిర్వాహకులు తెలిపారు.

అర్జులకు వెంటనే పెన్షన్లు మంజూరు చేయాలి

సిరిసిల్ల మున్సిపల్ చైర్మన్ కళా చక్రపాణి



ప్రజానావ, సిరిసిల్ల: గత వార్డు సభల్లో ఆసరా పెన్షన్ల కోసం దరఖాస్తు చేసుకున్న అర్జులకు ఇప్పటికీ పెన్షన్లు మంజూరు కాకపోవడంతో వారు ఇబ్బందులు ఎదుర్కొంటున్నారని సిరిసిల్ల మున్సిపల్ చైర్మన్ కళా చక్రపాణి అన్నారు. గురువారం 3, 16, 27వ వార్డుల్లో నిర్వహించిన ప్రజాపాలన--ప్రగతి నివేదిక కార్యక్రమంలో ఆమె పాల్గొని మాట్లాడారు. గతంలో మంజూరైనప్పటికీ ఇక్క నిర్మించుకోలేని లబ్ధిదారుల స్థానంలో రెండో విడత ఇందిరమ్మ ఇళ్ల జాబితాలో అర్జులకు అవకాశం కల్పించాలని ప్రభుత్వాన్ని కోరారు. పట్టణ పరిశుభ్రత, రోడ్డు భద్రత, డ్రగ్స్ నిర్మూలన, దోమల నివారణ చర్యలపై ప్రజలకు అవగాహన కల్పించారు. ప్రజా సమస్యలను 121 టోల్ ఫ్రీ నంబర్ ద్వారా ఫిర్యాదు చేయవచ్చని తెలిపారు. కార్యక్రమంలో మున్సిపల్ కమిషనర్ ఎం.డి. ఖాదర్ షాషా, పోలీసు అధికారులు, వివిధ శాఖల అధికారులు పాల్గొన్నారు.

55 డ్రంక్ అండ్ డ్రైవ్ కేసులు

ప్రజానావ, సిరిసిల్ల: జిల్లాలో మద్యం సేవించి వాహనాలు నడపడం, వాహనాలకు సంబంధించి డ్రైవ్ తొలగించి వాహనాలు నడపడం, సంబంధించి డ్రైవ్ తొలగించి వాహనాలు నడపడం వంటి చర్యలపై కఠినంగా వ్యవహరించడం జరుగుతుందని జిల్లా ఎస్పీ మహేష్ బి. గిత్ హెచ్చరించారు. జిల్లాలో రోడ్డు ప్రమాదాల నివారణే లక్ష్యంగా, విస్తృతంగా ప్రతి రోజు అన్ని పోలీస్ స్టేషన్లలో పర్యటిస్తూ వాహనాల తనిఖీ, డ్రంక్ అండ్ డ్రైవ్ తనిఖీలు నిర్వహించడం జరుగుతుందని తెలిపారు. బుధవారం రోజు జిల్లా వ్యాప్తంగా రాత్రి వరకు నిర్వహించిన వాహనాల తనిఖీల్లో మద్యం సేవించి వాహనాలు నడుపుతున్న 55 డ్రంక్ అండ్ డ్రైవ్ కేసులు, వాహనాలకు సంబంధించి డ్రైవ్ తొలగించిన, కనపడకుండా మార్పింగ్ చేసిన 24 వాహనాలు గుర్తించడం జరిగిందన్నారు. ప్రతి వాహనదారుడు తన వాహనానికి సంబంధించి సుష్టంగా కనిపించే విధంగా తప్పనిసరిగా ఏర్పాటు చేసుకోవాలని తెలిపారు. వాహనాలకు సరైన నంబర్ ప్లేట్లు ఉండడం వల్ల దొంగిలించబడిన వాహనాలను సులభంగా గుర్తించడంతో పాటు, నేరాలకు పాల్పడిన వ్యక్తులను గుర్తించి చట్టపరమైన చర్యలు తీసుకోవడం సులభమవుతుందన్నారు. వాహనదారులు జిల్లాలో నెంబర్ లేకుండా కానీ నంబర్ ప్లేట్ ఏర్పడకుండా ఏదైనా అడ్డుపెట్టిన, నగం సంబర్లు తొలగించి వాహనం నడిపితే చీటింగ్ కేసులు నమోదు చేయడం జరుగుతుందని గమనించాలని తెలిపారు.





Jun 4, 2026 11:15 State High Godavari Ramagiri Telangana

హెల్మెట్ ధరించండి.. ప్రాణాలను కాపాడుకోండి

ట్రాఫిక్ నియమాలతోనే ప్రమాదాలకు చెక్ : ట్రాఫిక్ ఏసీపీ శ్రీనివాస్

గోదావరిఖనిలో రోడ్డు భద్రతపై అవగాహన

ప్రజానావ, గోదావరిఖని: రోడ్డు భద్రత ప్రతి ఒక్కరి బాధ్యత అని, ట్రాఫిక్ నియమాలను తప్పనిసరిగా పాటించడం ద్వారా ప్రమాదాలను నివారించవచ్చని రామగుండం ట్రాఫిక్ ఏసీపీ శ్రీనివాస్ అన్నారు. గోదావరిఖని ఆర్టీసీ బస్ డిపో సమీపంలో గురువారం నిర్వహించిన రోడ్డు భద్రత, ట్రాఫిక్ అవగాహన కార్యక్రమంలో ఆయన ముఖ్య అతిథిగా పాల్గొని మాట్లాడారు. రామగుండం ట్రాఫిక్ ఇన్ స్పెక్టర్ రాజేశ్వర్ రావు ఆధ్వర్యంలో నిర్వహించిన ఈ కార్యక్రమంలో వాహనదారులకు ట్రాఫిక్ నిబంధనల ప్రాముఖ్యతను వివరించారు. ద్వీచక్ర వాహనదారులు తప్పనిసరిగా హెల్మెట్ ధరించాలని, వాహనాలకు చెల్లుబాటు అయ్యే బీమా ఉండాలని సూచించారు. ఒకే ద్వీచక్ర వాహనంపై ముగ్గురు ప్రయాణించడం ప్రమాదకరమని, ఇటువంటి ఉల్లంఘనలకు పాల్పడే వారిపై చట్టపరమైన చర్యలు తీసుకుంటామని హెచ్చరించారు. మద్యం సేవించి వాహనాలు నడపడం వల్ల రోడ్డు ప్రమాదాలు సంభవించే అవకాశాలు అధికంగా ఉంటాయని పేర్కొన్న ఆయన, డ్రంక్ అండ్ డ్రైవ్ కు పూర్తిగా దూరంగా ఉండాలని సూచించారు. వాహనం నడిపేటప్పుడు అతివేగం, నిర్లక్ష్య ధోరణి ప్రాణాంతక పరిణామాలకు దారితీస్తాయని, ట్రాఫిక్ నిబంధనలను పాటించడం ద్వారా తమ ప్రాణాలతో పాటు ఇతరుల ప్రాణాలను కూడా రక్షించవచ్చని తెలిపారు. ఈ కార్యక్రమంలో ట్రాఫిక్ పోలీసు అధికారులు, సిబ్బంది, వాహనదారులు, స్థానిక ప్రజలు పాల్గొని రోడ్డు భద్రతపై అవగాహన పొందారు.

బీఆర్ఎస్ నేత హఠాన్వరణం

నివాకులర్పించిన మాజీ మంత్రి కొప్పుల ఈశ్వర్

ప్రజానావ, రామగుండం: తెలంగాణ ఉద్యమకారుడు, బీఆర్ఎస్ సీనియర్ నాయకుడు గోపు అయిలయ్య యాదవ్ గుండెపోటుతో ఆకస్మాత్తుగా మృతి చెందారు. ఆయన మరణవార్త తెలిసిన వెంటనే పలువురు రాజకీయ నాయకులు, కార్యకర్తలు తీవ్ర దిగ్భ్రాంతి వ్యక్తం చేశారు. గౌతమీనగర్ లోని ఆయన నివాసానికి చేరుకున్న మాజీ మంత్రి కొప్పుల ఈశ్వర్ నివాకులర్పించారు. అనంతరం కుటుంబ సభ్యులను పరామర్శించి ప్రగాఢ సానుభూతి తెలిపారు. అయిలయ్య యాదవ్ మరణం పార్టీకి, ఉద్యమ వర్గాలకు తీరని లోటని పేర్కొన్నారు. అనంతరం గౌతమీనగర్ లోని నివాసం నుంచి నిర్వహించిన అంతిమయాత్రలో పాల్గొని వీడ్కోలు పలికారు. ఈ సందర్భంగా ఆయన సేవలను స్మరించుకుంటూ పలువురు నాయకులు నివాకులర్పించారు. మాజీ మంత్రి వెంట మాజీ ఎమ్మెల్యేలు కోరుకుంటే చందర్, పుట్ల మధుకర్, దాసరి మనోహర్ రెడ్డి, బీఆర్ఎస్ రాష్ట్ర నాయకులు కొశికి హరి, డీజీబీకేఎస్ అధ్యక్షుడు మిర్యాల రాజురెడ్డి, పెంట రాజేష్, మాజీ జడ్పీటీసీ అమల నారాయణతో పాటు పలువురు పార్టీ నాయకులు, కార్యకర్తలు పాల్గొన్నారు.



ప్రభుత్వ పాఠశాలలో డిజిటల్ తరగతులను ఉపయోగించుకోవాలి

ప్రజానావ, సిరిసిల్ల: డిజిటల్ తరగతులు ప్రభుత్వ పాఠశాలలో మాత్రమే ఉన్నాయని వాదించి అందరూ వినియోగించుకొని తల్లిదండ్రులు తమ పిల్లలను చేర్పించాలని మండల విద్యాధికారి దూస రఘుపతి కోరారు. గురువారం సిరిసిల్ల మున్సిపల్ పరిషత్ లోని పెద్దూరు గ్రామంలో బడిబాట కార్యక్రమం నిర్వహించారు. ఈ సందర్భంగా ప్రజా ప్రతినిధులు, ఉపాధ్యాయులు, గ్రామ ప్రముఖులు కరపత్రాలను ఆవిష్కరించారు. ఎంపిహెచ్ఎస్ పెద్దూరు పాఠశాల లోని ప్రత్యేకతలు, సౌకర్యాలు, సదుపాయాలు, పాఠ్య, సహ పాఠ్య, కార్యక్రమాలు, విద్యార్థులు సాధించిన విజయాలు, బహుమతులు మరియు ఇటీవల పదవ తరగతిలో సాధించిన అత్యుత్తమ ఫలితాల తో కూడిన కరపత్రాన్ని బడిబాట కార్యక్రమంలో భాగంగా పాఠశాల ప్రధానోపాధ్యాయులు చక్రవర్తుల రమాదేవి, మండల విద్యాధికారి దూస రఘుపతి, 8వ, 9వ వార్డ్ కౌన్సిలర్లు లింగంపల్లి భాగ్యలక్ష్మి సత్యనారాయణ, దొంతినేని కళ్యాణి అశోక్ రావు, ఏపిసిసి చైర్మన్ తిప్పవరం సుధ, అంగన్నాడీ టీచర్లు ఉపాధ్యాయుని ఉపాధ్యాయులు, గ్రామ పెద్దలు, తల్లిదండ్రుల సమక్షంలో ఆవిష్కరించారు. ఈ కార్యక్రమంలో పెద్దూరు పాఠశాల ఉపాధ్యాయ బృందం తో పాటు, సర్పాఠాల్ పాఠశాల ఉపాధ్యాయులు, అంగన్నాడీ టీచర్లు, తల్లిదండ్రులు, విద్యార్థిని విద్యార్థులు పాల్గొన్నారు.



ప్రభుత్వ పథకాలను సజ్జనియోగం చేసుకోవాలి

రామగుండం ఎమ్మెల్యే రాజ్ రామారావు
కొత్తపల్లిలో ఉపాధి హామీ పనుల పరిశీలన
కూలీలకు టోపీలు, గ్లాకోవిటా పంపిణీ

ప్రజానావ, పాలకూరు: రాష్ట్ర ప్రభుత్వం అమలు చేస్తున్న సంక్షేమ, అభివృద్ధి పథకాలను అర్జులైన ప్రతి కుటుంబం సజ్జనియోగం చేసుకోవాలని రామగుండం ఎమ్మెల్యే రాజ్ రామారావు సూచించారు. మండలంలోని కొత్తపల్లి గ్రామంలో కొనసాగుతున్న ఉపాధి హామీ పనులను గురువారం ఆయన పరిశీలించి, కూలీలతో మమేకమై వారి సమస్యలు, అవసరాలను అడిగి తెలుసుకున్నారు. ఈ సందర్భంగా ఉపాధి కూలీలతో మాట్లాడిన ఎమ్మెల్యే, గ్రామీణ పెదల ఆర్థికాభివృద్ధికి ఉపాధి హామీ పథకం కీలకంగా దోహదపడుతోందన్నారు. ఉపాధి అవకాశాలు కల్పించడంతో పాటు గ్రామీణ కుటుంబాల జీవనోపాధిని మెరుగుపర్చడంలో ఈ పథకం ముఖ్యపాత్ర పోషిస్తోందని పేర్కొన్నారు. ప్రజల సంక్షేమమే లక్ష్యంగా రాష్ట్ర ప్రభుత్వం అనేక కార్యక్రమాలను అమలు చేస్తోందని, వాటి ఫలాలు ప్రతి అర్జునికి చేరాలా చర్యలు తీసుకుంటున్నట్లు తెలిపారు. తీవ్ర ఎండల నేపథ్యంలో ఉపాధి కూలీలు ఆరోగ్యంపై ప్రత్యేక శ్రద్ధ వహించాలని సూచించిన ఎమ్మెల్యే, పని సమయంలో తగినంత నీరు తాగుతూ ఎండదెబ్బ బారిన పడకుండా జాగ్రత్తలు పాటించాలని కోరారు. కూలీల



సంక్షేమాన్ని దృష్టిలో ఉంచుకుని వారికి టోపీలు, గ్లాకోవిటా పంపిణీ చేశారు. ప్రజల సమస్యల పరిష్కారానికి తాను ఎల్లప్పుడూ అందుబాటులో ఉంటానని, గ్రామీణ ప్రాంతాల అభివృద్ధి కోసం నిరంతరం కృషి చేస్తానని ఎమ్మెల్యే రాజ్ రామారావు స్పష్టం చేశారు. ఈ కార్యక్రమంలో మక్కన్ సింగ్ సేవా సమితి చైర్మన్ మనాలి రామారావు, సర్పంచ్ లు, వార్డు సభ్యులు, స్థానిక ప్రజాప్రతినిధులు, అధికారులు, నాయకులు, ఉపాధి కూలీలు పాల్గొన్నారు.

బీజేపీ సిద్ధాంతాలు, లక్ష్యాలు.. ప్రతి కార్యకర్త ప్రజల్లోకి తీసుకెళ్లాలి

- బీజేపీ రాష్ట్ర ఉపాధ్యక్షుడు శాంత కుమార్
- రెండు రోజుల పండిట్ దీన్ దయాల్ ఉపాధ్యాయ ప్రశిక్షణ శిబిరం ముగింపు

అధ్వర్యంలో జిల్లా కేంద్రంలోని వాసి కళ్యాణ మండపంలో నిర్వహించిన జిల్లా స్థాయి శిక్షణ శిబిరం రెండవ రోజు సమాప్తం కార్యక్రమం జరిగింది. ఈ కార్యక్రమానికి బీజేపీ రాజస్థాన్ సిరిసిల్ల జిల్లా అధ్యక్షులు రెడ్డెంట్ గోపి అధ్యక్షత వహించగా, ముఖ్య అతిథిగా బీజేపీ తెలంగాణ రాష్ట్ర ఉపాధ్యక్షులు శాంత కుమార్ హాజరయ్యారు. ఈ సందర్భంగా వారు మాట్లాడుతూ శాంత కుమార్ మాట్లాడుతూ పండిట్ దీన్ దయాల్ ఉపాధ్యాయ ప్రతిపాదించిన అంత్యోదయ సిద్ధాంతం ఆధారంగానే బీజేపీ పనిచేస్తోందని, సమాజంలోని చివరి వ్యక్తికి అభివృద్ధి ఫలాలు చేరాలా కేంద్ర ప్రభుత్వం అనేక సంక్షేమ పథకాలను అమలు చేస్తోందని పేర్కొన్నారు. ప్రధానమంత్రి నరేంద్ర మోదీ నాయకత్వంలో దేశం అన్ని రంగాల్లో అభివృద్ధి చెందుతుందని, కార్యకర్తలు ప్రజలకు ప్రభుత్వ సంక్షేమ కార్యక్రమాలను వివరించి పార్టీని మరింత బలోపేతం

చేయాలని సూచించారు. బీజేపీ కార్యకర్తలు క్రమశిక్షణ, అంకితభావం మరియు సేవా దృక్పథంతో పనిచేస్తూ పార్టీ విజయాలకు బాటలు వేయాలని అన్నారు. జిల్లా అధ్యక్షులు రెడ్డెంట్ గోపి మాట్లాడుతూ శిక్షణ శిబిరం ద్వారా కార్యకర్తలకు పార్టీ సిద్ధాంతాలు, సంస్కృత నిర్మాణం, సేవా కార్యక్రమాలు, ఎన్నికల నిర్వహణ తదితర అంశాలపై సమగ్ర అవగాహన కల్పించామని తెలిపారు. శిక్షణలో పొందిన అంశాలను గ్రామ స్థాయి వరకు తీసుకెళ్లి పార్టీని మరింత బలోపేతం చేయాలని కార్యకర్తలకు సూచించారు. ఈ కార్యక్రమంలో బీజేపీ రాష్ట్ర అధికార ప్రతినిధి డాక్టర్ చెన్నునేని వికాసరావు, జిల్లా ఇన్చార్జ్ గంగాడి మోహన్ రెడ్డి, బీజేపీ రాష్ట్ర నాయకులు ఎర్రం మహేష్, లింగంపల్లి శంకర్, అల్లాడి రమేష్, మట్ల వెంకటేశ్వర్ రెడ్డి, జిల్లా ప్రధాన కార్యదర్శిలు పాస్నాల తిరుపతిరెడ్డి, సిరికొండ శ్రీనివాస్, కర్రప మధుకర్, కరీంనగర్ పార్లమెంట్ కో కన్వీనర్ ఆదిపు రవీందర్, దశరథం రెడ్డి, బీజేపీ రాష్ట్ర ఎస్సీ మోర్చా కార్యదర్శి చంటి మహేష్, జిల్లా మరియు రాష్ట్ర పదాధికారులు, మండల అధ్యక్షులు, మోర్చాల నాయకులు, ప్రజాప్రతినిధులు, పార్టీ కార్యకర్తలు పాల్గొన్నారు.

ప్రజల భాగస్వామ్యంతోనే సురక్షిత సమాజం సాధ్యం



ప్రజానావ, సిరిసిల్ల: ప్రజల భాగస్వామ్యంతోనే సురక్షితమైన, శాంతియుతమైన సమాజ నిర్మాణం సాధ్యమని జిల్లా ఎస్సీ మహేష్ బి.గిత్ అన్నారు. రాష్ట్ర ప్రభుత్వం చేపట్టిన ప్రజా పాలన - ప్రగతి ప్రణాళిక 99 రోజుల కార్యచరణలో భాగంగా తగభృపల్లి మండలం తాడూర్ గ్రామంలో నిర్వహించిన గ్రామ సభకు జిల్లా ఎస్సీ ముఖ్య అతిథిగా హాజరయ్యారు. ఈ సందర్భంగా గ్రామస్థులతో ముచ్చటించి వారి సమస్యలు తెలుసుకొని పలు సూచనలను చేశారు. ఈ సందర్భంగా ఎస్సీ మాట్లాడుతూ...రోడ్డు భద్రత

మన అందరి బాధ్యత అని రోడ్డు ప్రమాదాల నివారణకు ప్రతి ఒక్కరు ట్రాఫిక్ మరియు రోడ్డు భద్రత నియమాలు పాటించాలన్నారు. వాహనదారులు తమ స్వీయారక్షణార్థం, కుటుంబ క్షేమం కొనసాగించే తప్పని సరిగా హెల్మెట్, సీట్ బెల్ట్ ధరించాలన్నారు. మద్యం సేవించి వాహనాలు నడపడం, ర్యాష్ డ్రైవింగ్, రాంగ్ రూల్ డ్రైవింగ్ చేయవద్దని, మైనర్ డ్రైవింగ్ పట్ల కఠినంగా వ్యవహరించడం జరుగుతుందని తెలిపారు. ప్రతి "అరైవ్ అరైవ్" కార్యక్రమంలో భాగంగా ఏర్పాటు చేసిన గ్రామ రోడ్

- రోడ్డు ప్రమాదాల నివారణకు ట్రాఫిక్, రోడ్డు భద్రత నియమాలు తప్పనిసరిగా పాటించాలి
- గ్రామ రోడ్ సేఫ్టీ కమిటీ సభ్యులు గ్రామంలో ఉన్న బ్లాక్ స్కూల్స్ గుర్తించి నివారణకు కృషి చేయాలి
- మాధకర్తవ్యాల నిర్మలలో ప్రతి ఒక్కరు భాగస్వామ్యం కావాలి
- తగభృపల్లి మండలం తాడూర్ గ్రామసభలో ఎస్సీ మహేష్ బి. గిత్

సేఫ్టీ కమిటీలు గ్రామాల్లో ఉన్న రహదారి భద్రతా సమస్యలను గుర్తించి, వాటి పరిష్కారానికి కృషి చేయాలని సూచించారు. గ్రామాల్లో ఉన్న ప్రధాన సమస్యలను సంబంధిత అధికారుల దృష్టికి తీసుకెళ్లి, వాటి పరిష్కారానికి సమన్వయంతో పనిచేయాలని తెలిపారు. రోడ్డు ప్రమాదాల నివారణలో గ్రామ రోడ్ సేఫ్టీ కమిటీల పాత్ర కీలకమని తెలిపారు. మహిళలు, యువతులు, బాలికలు జిల్లా షి టీమ్ సేవలు సజ్జనియోగం చేసుకోవాలన్నారు. సూల్, కాలేజ్, పని చేసే ప్రదేశాల్లో మహిళలు, విద్యార్థినులు ఏమైనా ఇబ్బందులు ఎదుర్కొంటే నిర్భయంగా షి టీమ్ నంబర్ 87126 56425 ని సంప్రదించాలని సూచించారు. భోసా కేంద్రం ద్వారా లీగల్, వైద్య సహాయం, మానసిక కౌన్సెలింగ్ సేవలు అందిస్తారని తెలిపారు. మాదక ద్రవ్యాల వినియోగం యువత భవిష్యత్తును నాశనం చేస్తుందని, కుటుంబాలు, సమాజంపై తీవ్ర ప్రభావం చూపుతుందన్నారు. మాదక ద్రవ్యాల నిర్మూలనలో ప్రజలు పోలీసు శాఖకు సహకారస్తూ మాదకద్రవ్యాల నిర్మూలన లో భాగస్వామ్యం కావాలని ప్రజలకు పిలుపునిచ్చారు. ఈ కార్యక్రమంలో డిఎస్సీ నాగేంద్రచారి, సిఐ నాగేశ్వరరావు, ఎస్ఐ ఉపేందర్ చారి, వివిధ శాఖల అధికారులు, గ్రామ సర్పంచ్, ప్రజలు పాల్గొన్నారు.

ములుగు: గ్రామాల అభివృద్ధికి ప్రత్యేక కార్యచరణ ప్రణాళిక రూపొందిస్తున్నామని, రైతులు ఫార్మర్ రిజిస్ట్రీ సమాధును తప్పనిసరిగా పూర్తి చేసుకోవాలని జిల్లా కలెక్టర్ భోర్లడే హేమంత్ సహదేవరావు అన్నారు. 99 రోజుల ప్రజాపాలన-ప్రగతి ప్రణాళికలో భాగంగా వెంకటాపూర్ మండలం కేవలపూర్ గ్రామంలో జరిగిన గ్రామసభలో పాల్గొన్న ఆయన, గ్రామ సమస్యల పరిష్కారానికి చర్యలు తీసుకుంటామని తెలిపారు. ఉపాధి హామీ పథకంలో ప్రజల భాగస్వామ్యాన్ని పెంచి గ్రామాల్లో మౌలిక సదుపాయాల అభివృద్ధికి ప్రాధాన్యత ఇవ్వాలని సూచించారు.

గ్రామాల అభివృద్ధికి ప్రత్యేక కార్యచరణ ప్రణాళిక





ఆప్టనిస్టాన్ సిరీస్కు కోహ్లా దూరం అభిమానులకు నిరాశ

ముంబై: భారత క్రికెట్ జట్టుకు పెద్ద ఎదురుదెబ్బ తగిలింది. స్టార్ బ్యాటర్, మాజీ కెప్టెన్ విరాట్ కోహ్లా ఆప్టనిస్టాన్లో జరగనున్న మూడు వన్డే సిరీస్కు దూరం కానున్నట్లు సమాచారం. తొడ వెనుక భాగంలోని కండరాల గాయం కారణంగా ఆయన ఈ సిరీస్లో పాల్గొనే అవకాశం చాలా తక్కువగా ఉందని తెలుస్తోంది. ఇటీవల ముగిసిన ఐపీఎల్లో రాయల్ ఛాలెంజర్స్ బెంగళూరు తరఫున అద్భుత ప్రదర్శన చేసిన కోహ్లా, జట్టుకు కీలక విజయాలు అందించాడు. ఫైనల్ మ్యాచ్ నందర్లంగా వరుగులు తీసే సమయంలో గాయం తీవ్రత పెరిగినట్లు తెలుస్తోంది. అయినప్పటికీ కీలక ఇన్ఫింగ్స్ ఆడి జట్టును విజయతీరాలకు చేర్చాడు. జూన్ 13 నుంచి ప్రారంభమయ్యే వన్డే సిరీస్కు తొలుత కోహ్లా ఎంపికయ్యాడు. అయితే తాజా గాయం కారణంగా మొత్తం సిరీస్కు దూరమయ్యే అవకాశం ఉందని జాతీయ మాధ్యమాల పేర్కొన్నాయి. ఇక భారత జట్టు కెప్టెన్ రోహిత్ శర్మ అందుబాటుపైగా ఇంకా స్పష్టత లేదు. ఆయన కూడా గాయం నుంచి కోలుకుంటున్న నేపథ్యంలో తుది ఫిట్నెస్ అనుమతి కోసం ఎదురుచూస్తున్నారు. టెస్టు, టీ20 అంతర్జాతీయ క్రికెట్కు వీడ్కోలు పలికిన కోహ్లా ప్రస్తుతం వన్డే క్రికెట్పైనే దృష్టి సారించాడు. ఇలాంటి సమయంలో గాయం కారణంగా సిరీస్కు దూరం కావడం అభిమానులను నిరాశకు గురిచేస్తోంది. అయితే ఆయన త్వరగా కోలుకుని తదుపరి అంతర్జాతీయ సిరీస్లకు అందుబాటులోకి వస్తారని అభిమానులు ఆశాభావం వ్యక్తం చేస్తున్నారు. ఆప్టనిస్టాన్లో తొలి వన్డే జూన్ 13న ధర్మశాలలో, రెండో వన్డే జూన్ 17న లక్నోలో, మూడో వన్డే జూన్ 20న చెన్నైలో జరగనుంది.



17 ఏళ్లుగా నాపై ఒక్క నేరం కూడా రుజువు కాలేదు

లలిత్ మోడి

న్యూఢిల్లీ: ఐపీఎల్ మాజీ కెప్టెన్ లలిత్ మోడి తాజాగా ఓ మీడియా సంస్థకు ఇచ్చిన ఇంటర్వ్యూలో తనపై వస్తున్న ఆరోపణలు, భారత అధికారుల నుంచి తప్పించుకుని దేశాల్లో ఉంటున్నాననే ప్రచారంపై స్పందించారు. తాను ఎవరి నుంచి పారిపోవడం లేదని, తనపై ఇప్పటివరకు ఎలాంటి నేరం కూడా రుజువు కాలేదని స్పష్టం చేశారు. భారత అధికారుల నుంచి విజయవంతంగా దాక్కుంటున్నానంటూ వస్తున్న కథనాలను ఆయన ఖండించారు. అలాంటి ప్రచారం కేవలం మీడియా సంపలనాల కోసం చేస్తున్నదేనని ఆరోపించారు. న్యాయపరంగా తాను అందుబాటులోనే ఉన్నానని, ఎక్కడికీ పారిపోలేదని చెప్పారు. భారత్ వంటి ప్రపంచ శక్తివంతమైన దేశం నుంచి తప్పించుకోవడం అసాధ్యమని వ్యాఖ్యానించారు. “నిజంగా నేను పారిపోతుంటే నన్ను పట్టుకోవడం భారత ప్రభుత్వానికి కష్టమైన పని కాదు. ప్రభుత్వానికి అపారమైన సామర్థ్యం ఉంది. ప్రభుత్వంతో నాకు ఎలాంటి విభేదాలు లేవు. కానీ మీడియా మాత్రం విషయాలను అతిశయోక్తిగా చూపిస్తోంది” అని లలిత్ మోడి అన్నారు. మీడియాపై కూడా ఆయన తీవ్ర విమర్శలు చేశారు. దేశంలో పరువునష్టం చట్టాలు మరింత కఠినంగా ఉండాలని అవసరం ఉందని అభిప్రాయపడ్డారు. మీడియా సంస్థలు బాధ్యతారహితంగా వార్తలు ప్రచారం చేస్తున్నాయని ఆరోపించారు. ప్రస్తుతం లలిత్ మోడిపై మనీలాండరింగ్, విదేశీ మారక ద్రవ్య నిర్వహణ చట్టం ఉల్లంఘనలకు సంబంధించిన కేసులపై దర్యాప్తు కొనసాగుతోంది. అయితే ఇప్పటివరకు తనపై ఎలాంటి నేరపూరిత ఆరోపణలు రుజువు కాలేదని ఆయన పేర్కొన్నారు. భారత న్యాయవ్యవస్థపై కూడా ఆయన అసంతృప్తి వ్యక్తం చేశారు. “దేశంలో న్యాయం చాలా అలస్యంగా లభిస్తోంది. అలస్యంగా వచ్చే న్యాయం కూడా ఒక విధంగా శిక్షలాంటిదే” అని వ్యాఖ్యానించారు. అలాగే, ఇప్పట్లో భారత్కు తిరిగి వచ్చే ఆలోచన లేదని స్పష్టం చేశారు. “17 ఏళ్లుగా నన్ను కోర్టుకు తీసుకెళ్లేదు. ఒకవేళ నాపై ఏదైనా బలమైన కేసు ఉంటే చట్టపరమైన చర్యలు తీసుకోవచ్చు. కానీ ఇప్పటివరకు అలాంటిదేమీ జరగలేదు” అని తెలిపారు. కాగా, ఐపీఎల్ ప్రారంభ దశలో కెప్టెన్గా ఉన్న సమయంలో జరిగిన ఆర్థిక లావాదేవీలు, అక్రమాలపై అమలు నిర్వహణ సంచాలక సంస్థ దర్యాప్తు కొనసాగుస్తున్న విషయం తెలిసింది.

ఇండోనేషియా ఓపెన్లో సింధుకు నిరాశ

జకార్తా: ఓలింపిక్ పతక విజేత, భారత స్టార్ షట్లర్ పీవీ సింధుకు ఇండోనేషియా ఓపెన్ బ్యాడ్మింటన్ టోర్నీలో నిరాశ ఎదురైంది. గురువారం జరిగిన మహిళల సింగిల్స్ రౌండ్-16 పోరులో ప్రపంచ నంబర్-1 క్రీడాకారిణి ఆన్ సే యుంగ్ చేతిలో ఆమె పరాజయం పాలయ్యారు. ఈ మ్యాచ్లో దక్షిణ కొరియా క్రీడాకారిణి ఆన్ సే యుంగ్ 21-17, 21-14 తేడాతో విజయం సాధించి క్వార్టర్ ఫైనల్కు అర్హత సాధించారు. దీంతో సింధు టోర్నీ నుంచి నిష్క్రమించారు. మ్యాచ్ తొలి గేమ్ ఆసక్తికరంగా సాగింది. ఒక దశలో ఇద్దరూ 10-10 స్కోరుతో సమంగా నిలిచారు. సింధు తన ప్రత్యర్థిపై ఒత్తిడి పెంచుతూ 15-14 అధిక్యంలోకి వెళ్లారు. అయితే ఆ తర్వాత ఆన్ సే యుంగ్ దూకుడుగా ఆడుతూ వరుస పాయింట్లు సాధించారు. చివరలో జరిగిన 41 షాట్ల సుదీర్ఘ యుద్ధంలో ఆమెకు అవకాశాలు ఇవ్వకుండా 21-14తో గేమ్ను ముగించి మ్యాచ్ను కైవసం చేసుకున్నారు. గత వారం జరిగిన సింగిల్స్ ఓపెన్ క్వార్టర్ ఫైనల్లో కూడా సింధు ఆన్ సే యుంగ్ చేతిలోనే ఓడిపోయిన విషయం తెలిసింది.



దీంతో వరుసగా రెండో టోర్నీలో కొరియా క్రీడాకారిణి చేతిలో పరాజయం పాలయ్యారు. ఇప్పటివరకు పీవీ సింధు, ఆన్ సే యుంగ్ మధ్య 10 మ్యాచ్లు జరగగా, అన్ని మ్యాచ్లలోనూ ఆన్ సే యుంగ్ విజయం సాధించారు. ఇప్పటివరకు ఆమెపై సింధు ఒక్క విజయాన్ని కూడా నమోదు చేయలేకపోవడం గమనార్హం. ప్రస్తుతం అద్భుతమైన ఫామ్లో కొనసాగుతున్న ఆన్ సే యుంగ్ మరోసారి తన స్థాయిని నిరూపించుకోగా, సింధు తదుపరి టోర్నీలో మెరుగైన ప్రదర్శనతో పునరాగమనం చేయాలని అభిమానులు ఆశిస్తున్నారు.

సూర్యకు కెప్టెన్ గండం?

న్యూఢిల్లీ: టీ20 ప్రపంచకప్ను భారత జట్టుకు అందించిన కెప్టెన్ సూర్యకుమార్ యాదవ్కు భారీ షాక్ తగిలే అవకాశాలు కనిపిస్తున్నాయి. జూన్, జూలై నెలల్లో జరగనున్న ఐర్లాండ్, ఇంగ్లాండ్ పర్యటనలకు ముందే అతడిని టీ20 జట్టు సారథ్య బాధ్యతల నుంచి తప్పించే దిశగా భారత క్రికెట్ నియంత్రణ మండలి ఆలోచిస్తున్నట్లు వార్తలు వెలువడుతున్నాయి. గత కొంతకాలంగా సూర్యకుమార్ యాదవ్ తీవ్ర ఫామ్ లేమితో ఇబ్బందులు పడుతుండటమే ఈ నిర్ణయానికి ప్రధాన కారణంగా చెబుతున్నారు. ఒకప్పుడు ప్రపంచ టీ20 క్రికెట్లో అగ్రశ్రేణి బ్యాటర్గా గుర్తింపు పొందిన సూర్యకుమార్ యాదవ్, ప్రస్తుతం వరుగులు చేయడంలో తడబడుతున్నాడు. ఇటీవల ముగిసిన ఇండియన్ ప్రీమియర్ లీగ్ 2026 సీజన్లో కూడా అతడి ప్రదర్శన నిరాశపరిచింది. ముంబై జట్టు తరఫున 13 ఇన్ఫింగ్స్లో బ్యాటింగ్ చేసిన అతడు కేవలం 270 పరుగులు మాత్రమే సాధించాడు. 2017 తర్వాత అతడికి ఇదే అత్యంత పేలవమైన లీగ్ సీజన్గా నమోదైంది. ఈ పరిస్థితుల్లో సూర్యకుమార్ కేవలం కెప్టెన్ నుంచే కాకుండా జట్టు నుంచి కూడా తప్పించే అవకాశాలపై చర్చలు జరుగుతున్నట్లు సమాచారం. ప్రధాన కోచ్ గౌతమ్ గంభీర్, ప్రధాన ఎంపికల కమిటీ అధిపతి అజిత్ అగార్వల్తో భారత క్రికెట్ బోర్డు ఉన్నతాధికారులు ఇప్పటికే సమావేశమై భవిష్యత్ వ్యూహంపై చర్చించినట్లు తెలుస్తోంది. రాజోయ్ టీ20 సిరీస్ కోసం కొత్త కెప్టెన్ ఎంపిక ప్రక్రియను ప్రారంభించాలని సూచించినట్లు క్రిడా వర్గాల్లో ప్రచారం జరుగుతోంది. భారత జట్టు భవిష్యత్ ప్రణాళికలను దృష్టిలో పెట్టుకుని యువ నాయకత్వానికి అవకాశం ఇవ్వాలని బోర్డు భావిస్తున్నట్లు సమాచారం. సూర్య నాయకత్వంలో ప్రపంచకప్ గెలిచినప్పటికీ, అతడి వ్యక్తిగత ప్రదర్శనలో నిలకడ లేకపోవడం ఆందోళన కలిగిస్తున్న అంశంగా మారింది. ఈ నేపథ్యంలో త్వరలోనే అతడికి బోర్డు తన నిర్ణయాన్ని తెలియజేసే అవకాశం ఉందని వార్తలు వస్తున్నాయి. ఇదిలా ఉండగా, కొత్త కెప్టెన్ ఎంపికలో పలువురు అటగాళ్ల పేర్లు పరిశీలనలో ఉన్నట్లు తెలుస్తోంది. క్రేయివ్ అయ్యర్, ఇషాన్ కిషన్, హైదరాబాద్కు చెందిన యువ బ్యాటర్ తిలక్ వర్మ పేర్లు ప్రధానంగా వినిపిస్తున్నాయి. వీరిలో ఒకరికి టీ20 జట్టు పగ్గాలు అప్పగించే అవకాశముందని క్రిడా విశ్లేషకులు అంచనా వేస్తున్నారు. అయితే దీనిపై భారత క్రికెట్ బోర్డు నుంచి ఇప్పటివరకు ఎలాంటి అధికారిక ప్రకటన వెలువడలేదు.



పంత్కు కీలక సూచనలు

న్యూఢిల్లీ: భారత క్రికెట్ జట్టు వికెట్ కీపర్ బ్యాటర్ రిషభ్ పంత్ తన బ్యాటింగ్లో మరింత బాధ్యతాయుతమైన విధానాన్ని అవలంబించాలని భారత జట్టు సహాయ కోచ్ ర్యాన్ టెన్ డెప్పాల్ సూచించారు. ఆఫ్ఘనిస్థాన్లో జరగనున్న ట్వెంటి20 మ్యాచ్ ముందు ఆయన మీడియాతో మాట్లాడుతూ పంత్ ఆటతీరు, నాయకత్వ లక్షణాలు, ఇటీవల జరిగిన మార్పులపై ఆసక్తికర వ్యాఖ్యలు చేశారు. ఇటీవల భారత క్రికెట్ నియంత్రణ మండలి ఆఫ్ఘనిస్థాన్లో టెస్టు మ్యాచ్ కోసం జట్టును ప్రకటించిన సమయంలో రిషభ్ పంత్ను ఉప కెప్టెన్ బాధ్యతల నుంచి తప్పించింది. ఈ నిర్ణయం గురించి స్పందించిన సహాయ కోచ్, ఆ మార్పును పంత్ ఎంతో పరిణితితో స్వీకరించాడని తెలిపారు. ఉప కెప్టెన్ హోదా లేకపోయినా జట్టులో నాయకత్వ లక్షణాలు ప్రదర్శించవచ్చని, అధికారిక పదవి లేకపోవడం వల్ల ఎలాంటి ప్రభావం ఉండదని పేర్కొన్నారు. పంత్ తన సహజమైన దూకుడు ఆటతీరుతో భారత జట్టుకు అనేక మరపురాని విజయాలు అందించినప్పటికీ, కొన్ని సందర్భాల్లో పరిస్థితులకు అనుగుణంగా ఆడకుండా వికెట్ కోల్పోతున్నాడనే విమర్శలు కూడా ఎదురౌతుంటున్నాయి. ఈ నేపథ్యంలో మ్యాచ్ పరిస్థితులను అర్థం చేసుకుని ఆడటం అత్యంత ముఖ్యమని కోచింగ్ బృందం భావిస్తున్నట్లు సమాచారం. అవసరమైన సమయంలో ఓర్పుతో ఆడటం, జట్టు అవసరాలకు అనుగుణంగా ఇన్ఫింగ్స్ను నిర్మించడం వంటి అంశాలపై దృష్టి పెట్టాలని సూచించినట్లు తెలుస్తోంది. రిషభ్ పంత్ ఇప్పటివరకు 49 టెస్టు మ్యాచ్లు ఆడి 3,476 పరుగులు సాధించాడు. సగటు 42.91గా ఉంది. విదేశీ గడ్డపై ఎన్నో కీలక ఇన్ఫింగ్స్ ఆడిన అతడు భారత జట్టులో అత్యంత ప్రభావవంతమైన అటగాళ్లలో ఒకడిగా గుర్తింపు పొందాడు. అయితే ఇటీవల దక్షిణాఫ్రికాతో జరిగిన టెస్టు సిరీస్లో అతడు ఆశించిన స్థాయిలో రాణించలేకపోయాడు. ఆ సిరీస్లో కేవలం 49 పరుగులు మాత్రమే చేయగలిగాడు. దీంతో అతడి ఫామ్పై చర్చలు జరిగాయి. ఆఫ్ఘనిస్థాన్లో జరిగే టెస్టు మ్యాచ్లో యువ అటగాడు శుభేషుర్ గిల్ జట్టుకు నాయకత్వం వహించనున్నాడు. కేవల రాహుల్ ఉప కెప్టెన్గా బాధ్యతలు నిర్వహించనున్నాడు. పంత్ కూడా జట్టులో కీలక సభ్యుడిగా కొనసాగుతున్నాడు. ఈ మ్యాచ్లో అతడి ప్రదర్శనపై అభిమానులతో పాటు జట్టు యాజమాన్యం కూడా ఆసక్తిగా ఎదురుచూస్తోంది. ఇటీవల ఎదురైన విమర్శలకు సమాధానంగా నిలిచే అవకాశంగా ఈ మ్యాచ్ను పంత్ వినియోగించుకోవాలని మాజీ క్రికెటర్లు, విశ్లేషకులు అభిప్రాయపడుతున్నారు. పరిస్థితులకు అనుగుణంగా ఆడుతూ తన సహజ ప్రతిభను ప్రదర్శిస్తే భారత జట్టుకు కీలక విజయాన్ని అందించే సామర్థ్యం పంత్కు ఉందని క్రికెట్ వర్గాలు భావిస్తున్నాయి.

పటిదార్కు గుర్తింపు కావాలి

మెట్రో: రాయల్ ఛాలెంజర్స్ బెంగళూరు కెప్టెన్ రజత్ పటిదార్కు రావాల్సిన స్థాయిలో గుర్తింపు లభించడం లేదని ఆస్ట్రేలియా మాజీ కెప్టెన్ మైఖేల్ క్లార్క్ అభిప్రాయపడ్డారు. జట్టులో విరాట్ కోహ్లా వంటి స్టార్ అటగాడు ఉండటం వల్ల పటిదార్ ప్రదర్శనలను పెద్దగా చర్చకు రావడం లేదని పేర్కొన్నారు. ఇటీవల ఓ క్రికెట్ చర్చా కార్యక్రమంలో మాట్లాడిన క్లార్క్, ఐపీఎల్ 2026 సీజన్లో తన దృష్టిలో అత్యంత తక్కువ గుర్తింపు పొందిన అటగాడు రజత్ పటిదారేనని వ్యాఖ్యానించాడు. ఆరోసిటీకి వరుసగా రెండు సార్లు టైటిల్ అందించిన కెప్టెన్గా, జట్టును విజయవంతంగా ముందుంది నడిపించిన నాయకుడిగా పటిదార్ మరింత ప్రశంసలు అందుకోవాల్సిన అవసరం ఉందని చెప్పాడు. జట్టులో కోహ్లా వంటి దిగ్గజ అటగాడు ఉండటంతో సహజంగానే ఎక్కువ చర్చ అతని చుట్టూనే జరుగుతుందని, అయితే



పటిదార్ నాయకత్వం, బ్యాటింగ్ ప్రదర్శనలను కూడా అదే స్థాయిలో గుర్తించాలని క్లార్క్ సూచించారు. ఒక కెప్టెన్గా అటగాళ్ల నుంచి అత్యుత్తమ ప్రదర్శన రాబట్టడంలో పటిదార్ అద్భుతమైన సామర్థ్యాన్ని కనబరిచాడని కొనియాడాడు. టీ20 క్రికెట్లో నాలుగో

స్థానంలో బ్యాటింగ్ చేయడం అత్యంత క్లిష్టమైన బాధ్యత అని, అలాంటి కీలక స్థానంలో వచ్చి దూకుడుగా పరుగులు చేయడం పటిదార్ ప్రత్యేకత అని క్లార్క్ వివరించారు. మ్యాచ్ పరిస్థితులకు అనుగుణంగా ఆడుతూ జట్టుకు అవసరమైన వేగంతో పరుగులు సాధించడం అతని బలమని పేర్కొన్నారు. ఐపీఎల్ 2026 సీజన్లో పటిదార్ సుమారు 200 స్ట్రైకేట్తో 501 పరుగులు సాధించి జట్టు విజయాల్లో కీలక పాత్ర పోషించాడు. బ్యాటర్గా మాత్రమే కాకుండా కెప్టెన్గా కూడా అతడు అసాధారణ ప్రతిభ కనబరిచాడని క్లార్క్ అభిప్రాయపడ్డారు. పటిదార్ నిలకడైన ప్రదర్శనలు, నాయకత్వ వైఖణ్యాలను మరింత తీసుకుని భారత టీ20, వన్డే జట్టు ఎంపికలో అతనికి ప్రాధాన్యం ఇవ్వాలని క్లార్క్ సూచించారు. వరుసగా రెండు ఐపీఎల్ ట్రోఫీలు గెలిచిన కెప్టెన్గా అతని పేరు భారత జట్టు ఎంపికలో ముందువరుసలో ఉండాలని స్పష్టం చేశాడు. ప్రస్తుతం దేశీయ క్రికెట్లో పాటు ఐపీఎల్లోనూ అద్భుత ప్రదర్శన కనబరుస్తున్న పటిదార్, భవిష్యత్తులో భారత జట్టులో కీలక పాత్ర పోషించే అవకాశాలు ఉన్నాయని క్రికెట్ విశ్లేషకులు అభిప్రాయపడుతున్నారు.

శింబుతో సినిమా చూడాలనుంది: మీనాక్షి

టాలీవుడ్లో వరుస విజయాలతో దూసుకుపోతున్న కథానాయిక మీనాక్షి చౌదరి చేసిన వ్యాఖ్యలు ప్రస్తుతం సామాజిక మాధ్యమాల్లో వైరల్ అవుతున్నాయి. తెలుగు, తమిళ భాషల్లో వరుస అవకాశాలు అందుకుంటున్న ఈ అందాల నటి, ఇటీవల ఓ ఇంటర్వ్యూలో తమిళ స్టార్ హీరో శింబుపై తన అభిమానాన్ని వ్యక్తం చేశారు. ఇంటర్వ్యూలో భాగంగా “సినీ పరిశ్రమకు చెందిన ఏ హీరోతోనైనా సినిమా చూడడానికి వెళ్లే అవకాశం వస్తే ఎవరిని ఎంచుకుంటారు?” అనే ప్రశ్నకు మీనాక్షి ఏమాత్రం ఆలోచించకుండా శింబు పేరును చెప్పారు. “సినీమా చూడటానికి వెళ్లాలంటే నేను ఖచ్చితంగా శింబు గారినే ఎంచుకుంటాను” అంటూ సమాధానమిచ్చారు. ఆయన నటన, తెరపై కనిపించే తీరు తనకు ఎంతో ఇష్టమని పేర్కొన్నారు. మీనాక్షి చేసిన ఈ వ్యాఖ్యలు ప్రస్తుతం అభిమానుల మధ్య చర్చనీయాంశంగా మారాయి. ముఖ్యంగా శింబు అభిమానులు ఈ వ్యాఖ్యలను ఆనందంగా స్వాగతించి, వీరిద్దరి కలయికలో ఒక చిత్రం వస్తే చూడాలని ఉందంటూ సామాజిక మాధ్యమాల్లో అభిప్రాయాలు వ్యక్తం చేస్తున్నారు. ఇదిలా ఉండగా, తమిళ సినీ వర్గాల్లో వినిపిస్తున్న కథనాల ప్రకారం శింబు కథానాయకుడిగా తెరకెక్కుతున్న ఓ భారీ చిత్రంలో మీనాక్షి చౌదరి కథానాయికగా నటించే అవకాశాలు ఉన్నట్లు ప్రచారం జరుగుతోంది. ఈ వార్తల మధ్య ఆమె చేసిన వ్యాఖ్యలు మరింత ప్రాధాన్యం సంతరించుకున్నాయి. ప్రస్తుతం మీనాక్షి చౌదరి తెలుగు, తమిళ చిత్ర పరిశ్రమల్లో బిజీగా గడుపుతున్నారు. వరుస విజయాలతో ఆమెకు ‘అద్భుత కథానాయిక’ అనే పేరు కూడా వచ్చింది. తెలుగులో పలు ప్రతిష్టాత్మక చిత్రాల్లో నటిస్తూనే, తమిళంలోనూ వరుస అవకాశాలను అందుకుంటున్నారు. హర్యానాకు చెందిన మీనాక్షి చౌదరి వృత్తిరీత్యా దంత వైద్యురాలు. విద్యాభ్యాసం పూర్తయ్యాక మోడలింగ్ రంగంలో అడుగుపెట్టి జాతీయ స్థాయి అందాల పోటీల్లో గుర్తింపు పొందారు. ఆనంతరం సినీ రంగంలోకి ప్రవేశించి తన అందం, నటనతో ప్రేక్షకులను ఆకట్టుకుంటూ అగ్ర కథానాయికల జాబితాలో చోటు సంపాదించారు. ప్రస్తుతం ఆమె నటిస్తున్న కొత్త చిత్రాలపై కూడా సినీ అభిమానుల్లో ఆసక్తి నెలకొంది. వరుస విజయాలతో ముందుకు సాగుతున్న మీనాక్షి చౌదరి పేరు మరోసారి వార్తల్లో నిలవడానికి శింబుపై చేసిన ఈ వ్యాఖ్యలే కారణమయ్యాయి.

‘పెద్ది’ సంబరాలల్లో ఉపాసన సందడి

ధియేటర్లో కేరింతులు



మెగా పవర్ స్టార్ రామ్ చరణ్ హీరోగా దర్శకుడు బుచ్చిబాబు సాన తెరకెక్కించిన భారీ స్టోర్స్ యాక్షన్ ఎంటర్టైనర్ ‘పెద్ది’ విడుదలతో తెలుగు రాష్ట్రాల్లో పండుగ వాతావరణం నెలకొంది. సినిమా విడుదల సందర్భంగా హైదరాబాద్లో పాటు పలు నగరాల్లోని ధియేటర్ వద్ద అభిమానులు భారీ ఎత్తున చేరుకుని సబరాలు జరుపుకుంటున్నారు. భారీ కటింగు, బ్యానర్లు, డప్పుల మోతలు, బాణాసంచా కాల్పులతో మెగా అభిమానులు ధియేటర్ వరసరాలను ఉత్సవ వాతావరణంగా మార్చేశారు. సినిమాపై నెలకొన్న భారీ అంచనాల నడుమ హైదరాబాద్లోని ఎమ్ఎల్ 700 ఎంఎం ధియేటర్లో ప్రత్యేక ప్రీమియర్ షోను నిర్వహించారు. ఈ ప్రీమియర్ షోకు రామ్ చరణ్ సతీమణి ఉపాసన కొణిదెల హాజరై అభిమానులతో కలిసి సినిమా వీక్షించారు. ముఖ్యంగా రామ్ చరణ్ మాస్ ఎంట్రీ నన్నివేళాల్లో, యాక్షన్ ఫుట్టాలు తెరపై కనిపించిన సమయంలో ఉపాసన ఎంతో ఉత్సాహంగా స్పందించారు. కేకలు వేస్తూ, విజిల్స్ వేస్తూ, పేపర్లు విసురుతూ అభిమానులతో కలిసి ఆమె చేసిన సందడి ప్రస్తుతం సామాజిక మాధ్యమాల్లో వైరల్గా మారింది. ధియేటర్లో సాధారణ ప్రేక్షకురాలిలా సినిమా ఆస్వాదించిన ఆమె వీడియోలు అభిమానులను ఆకట్టుకుంటున్నాయి. సినిమా విడుదల సందర్భంగా సినీ ప్రముఖులు కూడా చిత్రబృందానికి శుభాకాంక్షలు తెలియజేస్తున్నారు. హీరో వరుణ్ తేజ్ సామాజిక మాధ్యమాల ద్వారా స్పందిస్తూ, రామ్ చరణ్ ఈ చిత్రం కోసం ఎంత కష్టపడ్డారో తనకు తెలుసని పేర్కొన్నారు. ఆయన అంకితభావం ఎంతో మందికి స్ఫూర్తిదాయకమని కొనియాడారు. అలాగే దర్శకుడు బుచ్చిబాబు, సంగీత దర్శకుడు ఏ ఆర్ రెహమాన్ సహా మొత్తం చిత్రబృందానికి అభినందనలు తెలుపుతూ సినిమా ఘన విజయం సాధించాలని ఆకాంక్షించారు. అదే విధంగా నటి నమంత రూత్ ప్రభు కూడా ‘పెద్ది’పై ప్రశంసలు కురిపించారు. ఈ సినిమా కోసం తాను ఎంతో ఆసక్తిగా ఎదురుచూస్తున్నానని, రామ్ చరణ్ ప్రదర్శన ప్రేక్షకులను ఆకట్టుకుంటుందని ఆమె పేర్కొన్నారు. చరణ్ ఈ పాత్ర కోసం ఎంతో శ్రమించారని, మొత్తం చిత్రబృందానికి తన శుభాకాంక్షలు తెలియజేస్తున్నానని చెప్పారు. సినిమా విజయం సాధించే అన్ని లక్షణాలు కనిపిస్తున్నాయని ఆమె అభిప్రాయపడ్డారు. ఇదిలా ఉండగా, ప్రస్తుతం పొల్లచిలో చిత్రీకరణ జరుపుకుంటున్న ‘మెగా 158’ చిత్రబృందం కూడా సెట్స్ నుంచే ‘పెద్ది’ టీంకు ప్రత్యేకంగా శుభాకాంక్షలు తెలియజేసింది. రామ్ చరణ్, బుచ్చిబాబు, నిర్మాణ సంస్థకు విజయాభిషేకాలు తెలుపుతూ ఒక ప్రత్యేక వీడియోను విడుదల చేసింది. ఈ వీడియో కూడా అభిమానుల మధ్య మంచి ఆదరణ పొందుతోంది. దర్శకుడు అనిల్ రావిపూడి సైతం ‘పెద్ది’ చిత్రంపై ప్రశంసలు కురిపించారు. ప్రారంభం నుంచే ఈ సినిమా ప్రయాణం ఆసక్తిని కలిగించిందని పేర్కొన్న ఆయన, రామ్ చరణ్ చేసిన శారీరక మార్పులు, పాత్ర కోసం చూపిన నిబద్ధత అసాధారణమని కొనియాడారు. ‘పెద్ది’ బాక్సాఫీస్ వద్ద ఘన విజయం సాధించి, చాలా కాలం గుర్తుండిపోయే చిత్రంగా నిలవాలని ఆకాంక్షించారు. ఇప్పటికే ప్రీమియర్ షోల నుంచి వస్తున్న స్పందనతో అభిమానుల్లో మరింత ఉత్సాహం పెరిగింది. గ్రామీణ క్రీడల నేపథ్యంతో రూపొందిన ఈ చిత్రంలో రామ్ చరణ్ కొత్త అవతారంలో కనిపించడంతో ప్రేక్షకులు భారీగా ఆకర్షితులవుతున్నారు. విడుదల రోజునే ధియేటర్ వద్ద కనిపిస్తున్న వాదావుడి చూపుటే, ‘పెద్ది’ మెగా అభిమానులకు ఒక భారీ వేడుకగా మారిందని సినీ వర్గాలు అభిప్రాయపడుతున్నాయి.



బిస్కెట్ ప్రకటనతో మారిన రమ్యకృష్ణ జీవితం

సినీ పరిశ్రమలో ఎంతోమంది కథానాయికలు కొద్ది సినిమాలకే పరిమితమవుతుంటే, మరికొందరు మాత్రం దశాబ్దాల పాటు తమ ప్రస్థానాన్ని విజయవంతంగా కొనసాగిస్తూ ప్రేక్షకుల అభిమానాన్ని సొంతం చేసుకుంటారు. అలాంటి అరుదైన నటిమణుల్లో రమ్యకృష్ణ ఒకరు. తెలుగు, తమిళం, కన్నడ, మలయాళం, హిందీ భాషల్లో 200కు పైగా చిత్రాల్లో నటించి తనకంటూ ప్రత్యేక గుర్తింపు సంపాదించారు. రమ్యకృష్ణ సినీ ప్రస్థానం వెనుక ఒక ఆసక్తికరమైన కథ ఉంది. ఆమెను చిత్రసీమకు పరిచయం చేయడంలో ఒక బిస్కెట్ ప్రకటన కీలక పాత్ర పోషించిందని సినీ వర్గాలు చెబుతున్నాయి. అప్పట్లో తమిళంలో తెరకెక్కుతున్న ‘వెల్లె మనసు’ చిత్రానికి ప్రధాన పాత్ర కోసం నిర్మాతలు కొత్త ముఖాన్ని వెతుకుతున్న సమయంలో, ఒక పత్రికలో ప్రచురితమైన బిస్కెట్ ప్రకటనలో రమ్యకృష్ణ ఫోటో కనిపించిందట. ఆమె రూపం నచ్చడంతో వివరాలు సేకరించగా, ప్రముఖ పాత్రికేయుడు, విమర్శకుడు చో రామస్వామికి మేనేజ్మెంట్ అని తెలిసిపట్టిన సమాచారం. దీంతో చిత్రబృందం చో రామస్వామిని సంప్రదించి రమ్యకృష్ణను సినిమాలో నటించజేయాలని కోరిందట. ఆనంతరం దర్శకుడు స్వయంగా వెళ్లి ఆమెను కలవడంతో ‘వెల్లె మనసు’ చిత్రంలో కథానాయికగా అవకాశం లభించింది. ఆ సమయంలో రమ్యకృష్ణ ఎనిమిదో తరగతి చదువుతున్న విద్యార్థిని కావడం విశేషం. తమిళంలో తొలి చిత్రం చేసిన తర్వాత ‘బాల్యమిత్రులు’ చిత్రంతో తెలుగు ప్రేక్షకులకు పరిచయమయ్యారు. ఆనంతరం వరుస విజయాలతో అగ్ర కథానాయికగా ఎదిగి, దక్షిణ భారత సినీ పరిశ్రమలో తనదైన ముద్ర వేశారు. అందం, అభినయం, వైవిధ్యమైన పాత్రలతో ప్రేక్షకులను అలరించిన రమ్యకృష్ణ అనేక విజయవంతమైన చిత్రాల్లో నటించారు. ఒక చిన్న ప్రకటనతో ప్రారంభమైన ప్రయాణం, నేడు భారతీయ సినీ పరిశ్రమలో అత్యంత గౌరవనీయ నటిమణుల్లో ఒకరిగా రమ్యకృష్ణను నిలబెట్టిందని చెప్పడంలో ఎలాంటి సందేహం లేదు.



అర్జున్ ఇంట పెళ్లి సందడి?

దక్షిణ భారత సినీ పరిశ్రమలో ప్రత్యేక గుర్తింపు సంపాదించుకున్న యాక్షన్ కింగ్ అర్జున్ సర్కా కుటుంబంలో త్వరలో పెళ్లి బాజాలు మోగనున్నాయనే వార్తలు సామాజిక మాధ్యమాల్లో చర్చనీయాంశంగా మారాయి. ఆయన చిన్న కుమార్తె అంజనా సర్కా ఈ ఏడాది అక్టోబర్ నెలలో వివాహ బంధంలోకి అడుగుపెట్టనున్నట్లు ప్రచారం జరుగుతోంది. అయితే ఈ విషయంపై కుటుంబ సభ్యుల నుంచి ఇప్పటివరకు ఎలాంటి అధికారిక ప్రకటన వెలువడలేదు. కన్నడ చిత్రసీమలో కథానాయకుడిగా తన ప్రయాణాన్ని ప్రారంభించిన అర్జున్ సర్కా, తెలుగు, తమిళ భాషల్లోనూ అనేక విజయవంతమైన చిత్రాల్లో నటించి ప్రేక్షకుల అభిమానాన్ని సంపాదించారు. ప్రస్తుతం నటుడిగా, నిర్మాతగా తన ప్రయాణాన్ని కొనసాగిస్తున్న ఆయన కుటుంబ పరంగా కూడా ఆదర్శ తండ్రిగా ప్రశంసలు అందుకుంటున్నారు. అర్జున్ పెద్ద కుమార్తె ఐశ్వర్య సర్కా సినీ రంగంలో నటిగా కొనసాగుతుండగా, చిన్న కుమార్తె అంజనా సర్కా మాత్రం వ్యాపార రంగాన్ని ఎంచుకున్నారు. అమెరికాలోని ప్రముఖ విద్యాసంస్థలో ఫ్యాషన్ డిజైన్ విద్యను అభ్యసించిన అంజనా, ప్రస్తుతం ఫ్యాషన్ డిజైనింగ్, వ్యాపారవేత్తగా మంచి గుర్తింపు పొందారు. ఆమె స్థాపించిన ‘సర్కా’ సంస్థ పర్యావరణహిత విలాసవంతమైన చేతి సంపల తయారీలో ప్రత్యేక గుర్తింపు సంపాదించింది. పండ్ల వ్యర్థాలు, యాపిల్, పైనాపిల్, కాక్టస్ వంటి సహజ పదార్థాలతో రూపొందించే ఉత్పత్తులకు అంతర్జాతీయ స్థాయిలో ఆదరణ లభిస్తోంది. వ్యక్తిగత జీవితానికి వస్తే, అంజనా గత పదమూడు సంవత్సరాలుగా అమెరికాకు చెందిన ఓ యువకుడితో ప్రేమలో ఉన్నట్లు సమాచారం. విడితాల్లో చదువుకునే సమయంలో ప్రారంభమైన పరిచయం కాలక్రమేణా ప్రేమగా మారిందని తెలుస్తోంది. గత ఏడాది ఇటలీలోని ప్రముఖ పర్యాటక ప్రాంతంలో కుటుంబ సభ్యుల సమక్షంలో వీరి నిశ్చితార్థం జరిగినట్లు అప్పట్లో వార్తలు వచ్చాయి. ఈ వేడుకను అత్యంత గోప్యంగా నిర్వహించినట్లు కూడా ప్రచారం జరిగింది. ప్రస్తుతం సామాజిక మాధ్యమాల్లో వినిపిస్తున్న కథనాల ప్రకారం, అంజనా మరియు ఆమె కాబోయే జీవిత భాగస్వామి అక్టోబర్ నెలలో వివాహం చేసుకోనున్నట్లు ప్రచారం సాగుతోంది. ఇప్పటికే పెళ్లి విధాట్లు కూడా ప్రారంభమైపట్లు కొన్ని కథనాలు పేర్కొంటున్నాయి. అయితే ఈ వార్తలపై అర్జున్ సర్కా కుటుంబం నుంచి ఎలాంటి అధికారిక స్పష్టత రాకపోవడంతో, అభిమానులు అధికారిక ప్రకటన కోసం ఎదురుచూస్తున్నారు.